



வலம்புரி

Valampuri

ராம்கோ

MADRAS CEMENTS LTD
RAMCO CEMENT

ஆரியாக கண்டத்தில் முதலமைச்சர் தொழில் சாலையில் இருந்து தயாரிக்கப்பட்டது

சீமெந்து

பக்கங்கள்: பத்து

சங்கு 06 வள்ளுவர் ஆண்டு 2036 ஆனி 14 செவ்வாய்க்கிழமை (28.06.2005) தொலைபேசி 2223378, 2227644 ஒலி 191

பொதுக்கடமைப்பிற்கு எதிராக ஜே.வி.பி. வாழ்க்குத்தாக்கல்

வவுனியா விபத்தில் சிறுமி மரணம்

(வவுனியா)
வவுனியாவில் நேற்று இடம் பெற்ற வாகன விபத்தில் சிறுமி யொருவர் உயிரிழந்துள்ளார். 15 வயது மதிக்கத்தக்க சிறுமியே உயிரிழந்தவராவார். வவுனியா கோயில்வீதியில் குருமன்காடு காளி கோயிலுக்கும் பிள்ளையார் கோயிலுக்கும் (10ஆம் பக்கம் பார்க்க)

தடையுத்தரவு பிறப்பிக்குமாறு கோரிக்கை

(நமது நிருபர்)
சுனாமியால் பாதிக்கப்பட்ட வடக்குக் கிழக்கு மக்களுக்கு நிவாரண உதவிகளை மேற்கொள்வதற்காக அரசிற்கும் விடுதலைப்புலிகளிற்குமிடையே ஏற்படுத்திக் கொண்ட பொதுக்கடமைப்பை வலுவற்றதாக்குமாறும் இடைக்காலத் தடை உத்தரவை பிறப்பிக்குமாறும் கோரி ஜே.வி.பியின் மேல்மாகாண சபை உறுப்பினர் வாஸ் குணசேகர, கொழும்பு மாவட்ட நீதிமன்றில் வழக்குத் தாக்கல் செய்துள்ளார்.

யு.என்.ஏச்.சி.ஆர் அதிகாரி மரணம்

(மன்னார்)
மன்னார் கடலில் குளிக்கச் சென்ற யு.என்.ஏச்.சி.ஆர் அதிகாரி ஒருவர் நீரில் மூழ்கி உயிரிழந்துள்ளார். மன்னார் யு.என்.ஏச்.சி.ஆர் அலுவலக மொழிபெயர்ப்பாளர் நிமால் பரிஸ் (வயது 40) என்பவரே உயி (10 ஆம் பக்கம் பார்க்க)

இராணுவத்தை வெளியேறக்கோரி நேற்று தீவகத்திலும் தென்மராட்சியிலும் பேரணி

பெருந்திரளான மக்கள் பங்கேற்பு

(யாழ்ப்பாணம்)
தமது வீடுகளில் இருக்கும் இராணுவத்தை உடனடியாக வெளியேற்றாமலே தீவகத்திலும் தென்மராட்சியிலும் பல்லாயிரக்கணக்கான மக்கள் ஒன்று சேர்ந்து ஆர்ப்பாட்டப்பேரணியில் ஈடுபட்டனர். தென்மராட்சி இடம்பெயர்ந்த தென்மராட்சி இடம்பெயர்ந்த

தோர் நலன்புரி அமைப்புகளினால் ஏற்பாடு செய்யப்பட்ட இப்பேரணியானது நேற்றுக்காலை 10.30 மணிக்கு தென்மராட்சி உசன் கந்த சாமிகோவிலில் விசேட பூசை இடம்பெற்று சிதறுதேங்காய்கள் உடைக்கப்பட்டு கேதீஸ்வரக்குருக களின் ஆசியுரையுடன் ஆரம்பமான இப்பேரணியானது அருகில் உள்ள

உசன் இராணுவமுகாமிற்குச் சென்று உசன் இராணுவமுகாமின் சிவில் அதிகாரி மேஜர் விஜேரத் தனவிடம் தென்மராட்சி கிழக்கு இடம்பெயர்ந்தோர் நலன்புரிச்சங்கங்களின் சிரேஷ்ட உறுப்பினரான துரைநணத்தினால் மகஜர் கையளிக்கப்பட்டது. (10 ஆம் பக்கம் பார்க்க)

யாழ்ப்பாணம் பல்கலைக்கழக ஊழியர்கள் இன்று முதல் தொடர் வேலை நிறுத்தம்

(யாழ்ப்பாணம்)
யாழ்ப்பாணம் பல்கலைக்கழக ஊழியர்கள் இன்று முதல் தொடர்ச்சியான வேலை நிறுத்தப் போராட்டத்தில் ஈடுபடவுள்ளனர். நேற்று முன்தினம் இடம்பெற்ற தொழிற்சங்க குழுக்கூட்டத்திலேயே இம் முடிவு எடுக்கப்பட்டுள்ளது. கடந்த 23 ஆம் திகதி ஆரம்பிக்கப்பட்ட வேலை நிறுத்தப்போராட்டம் அரசியல் குழுப்பநிலை காரணமாக தற்காலிகமாக ஒத்திவைக்கப்பட்டிருந்தது. தமது பிரச்சினைகள் குறித்து உரிய தரப்பினர் நடவடிக்கை எடுக்காததை அடுத்து கடந்த சனிக்கிழமை ஒன்று கூடிய ஊழியர் சங்கம் தமது கோரிக்கைகள் நிறைவேற்றப்படும் வரை தொடர்ச்சியான வேலை நிறுத்தத்தில் ஈடுபடுவதென முடிவு செய்துள்ளது. (ச-8)

பொதுக்கடமைப்பிற்கு அடையரிக்கா பாராட்டு

(கொழும்பு)
இலங்கை அரசாங்கமும் விடுதலைப்புலிகளும் அண்மையில் கைச்சாத்திட்ட சுனாமிக்குப் பின்னரான நிவாரணப்பொதுக்கடமைப்புக் குறித்து அமெரிக்கா பாராட்டுத் தெரிவித்துள்ளது. இந்தப்பொதுக்கடமைப்பின் மூலம் வடக்குக்கிழக்குப்பகுதிகளில் நியாயமான மற்றும் சமமான முறையில் உதவிகள் வழங்கப்படும் பட்சத்தில் பாதிக்கப்பட்ட மக்களின் இயல்பு வாழ்க்கை அபிவிருத்தி அடைவது உறுதிப்படுத்தப்படும் என்று இலங்கைக்கான அமெரிக்கத் தூதுவராலயத்தின்

பேச்சாளர் ஷோன்மொக்கோணக் தெரிவித்துள்ளார். இருதரப்பினரும் ஒன்றுபட்டுச் செயற்படுவதன் மூலம் சமாதான முயற்சிகளை முன்னெடுப்பதற்கான நம்பிக்கைகளை கட்டியெழுப்ப முடியும். இந்த சந்தர்ப்பத்தில் யுத்த நிறுத்த உடன்படிக்கையை தொடர்ந்தும் பேணுவதற்கான சகல நடவடிக்கைகளும் இருதரப்பினரும் மேற்கொள்வது முக்கியமானது என அவர் விடுத்துள்ள அறிக்கையில் குறிப்பிடப்பட்டுள்ளது என அவ் ஊடக அறிக்கையில் மேலும் தெரிவித்தார். (ச-2,4)

போராளிகள் பயணம் செய்த வாகனத்தில் பாதுகாப்பிற்கு இராணுவம் இருக்கவில்லை

சு.ப.தமிழ்ச்செல்வன் குற்றச்சாட்டு

(கிளிநொச்சி)
விடுதலைப்புலிகளின் தொடர்ச்சியான வெலிகந்தைப்பகுதியில் மேற்கொள்ளப்பட்ட கண்ணிவெடித் தாக்குதல் தொடர்பாக அரசியல் துறைப்பொறுப்பாளர் சு.ப.தமிழ்ச்செல்வன் நேற்று போர்நிறுத்தக் கண்காணிப்புக் குழுவினருக்கு கடிதமொன்றை அனுப்பி வைத்துள்ளார். அவரது கடிதத்தின் முக்கிய பகுதி வருமாறு, கடந்த 26 யூன் 2005 அன்று வெலிகந்தைப்பகுதியில் இடம்பெற்ற தாக்குதல் சம்பவத்தை உங்களுடைய கவனத்திற்கு கொண்டுவருகிறேன். இத்தரையழிப்பயணத்தின் போது முன்னர்

ஏற்றுக் கொள்ளப்பட்ட விதிமுறைகளுக்கு முரணான வகையில் இலங்கை இராணுவத்தினர் நடந்து கொண்ட விதம் தொடர்பாக எங்களுடைய கடுமையான அதிருப்தியையும் கண்டனத்தையும் தெரிவித்துக் கொள்ள விரும்புகின்றோம். (10 ஆம் பக்கம் பார்க்க)

முஸ்லிம்களுக்கு தனித்தரப்பு கோரி அம்பாறையில் நேற்று ஹர்த்தால்

(மட்டக்களப்பு)
அரசாங்கமும், விடுதலைப்புலிகளும் கைச்சாத்திட்டுள்ள வடக்குக்கிழக்கு சுனாமி நிவாரண கட்டமைப்பில் முஸ்லிம்களின் தனித்தரப்புக்கோரிக்கை நிராகரிக்கப்பட்டமைக்கு கண்டனம் தெரிவித்தும் தமது கோரிக்கையினை நிறைவேற்றக்கோரியும் நேற்று அம்பாறை

மாவட்ட முஸ்லிம் பிரதேசங்களில் ஹர்த்தால் அனுஷ்டிக்கப்பட்டது. கிழக்கு முஸ்லிம் அமைப்புகளின் ஒன்றியத்தினால் கிழக்கு மாகாணம் முழுவதும் நேற்று இக் ஹர்த்தாலுக்கான அழைப்புவிடுக்கப்பட்டிருந்தது. அம்பாறை மாவட்ட முஸ்லிம் (10 ஆம் பக்கம் பார்க்க)

ஜனாதியதி மீது சங்க ஆணை பிறப்பிக்க தேசிய பிக்கு முன்னணி கோரிக்கை

(கொழும்பு)
ஜனாதியதி சந்திரிகா குமார துங்காவிரு எதிராக சங்கஆணை ஒன்றை பிறப்பிக்கும்படி தாம் மகாநாயக்கர்களிடம் கோரப்போவதாக தேசிய பிக்கு முன்னணி அறிவித்துள்ளது. நேற்றுக்கொழும்பில் இடம்

பெற்ற ஊடகவியலாளர் மாநாட்டில் கருத்துத்தெரிவித்த தேசிய பிக்கு முன்னணியின் தலைவர் தம்பர் அமிரதேர் இக்கருத்தினைத் தெரிவித்தார். ஜனாதியதி சந்திரிகா நம்பிக்கைக்குரியவர் இல்லை. அவர் பௌத்த பிக்குகளிடம் முன்வைக்கும் ஆவணங்கள் நம்பத்தகுந்தவை அல்ல. அவரை நம்பி பௌத்த பிக்குகள் எந்தவொரு நடவடிக்கையையும் எடுக்கக்கூடாது என அவர் கேட்டுள்ளார். ஜனாதியதிக்கு எதிராக சங்க ஆணை ஒன்றினை பிறப்பிக்குமாறு (10 ஆம் பக்கம் பார்க்க)

EXPOAIR your friend in the skies...

ஒதுக்கீடுகளுக்கு அழையுங்கள்
021 - 222 3891, 222 6297, 0777-2349996,
011-2372952/3, 011-2360290/1
e.mail:- jaffna@expoavi.com, reservations@expoavi.com.
இலங்கையில் முன்னணி வகிக்கும் உள்ளர் விமான சேவை...

எக்ஸ்போ ஏயர்
வானத்தில் உங்கள் நண்பன்...

தமிழ் ராஜ்யத்தின் தலைநகராக கிளிநொச்சி பொதுக் கட்டமைப்பின் மூலம் அங்கீகாரம்

ஜே.வி.பி. செயலாளர் ரில்வின் சில்வா தெரிவிப்பு

(கொழும்பு)
இந்த நாட்டை ஆட்சி செய்த தலைவர்களில் மூவர் நாட்டுக்குத் துரோகம் இழைத்துள்ளனர். முதலாவதாக அன்றைய ஜனாதிபதி ஜே.ஆர்.ஜயவர்த்தனவும், இரண்டாவதாக ரணில் விக்கிரமசிங்கவும் மூன்றாவதாக ஜனாதிபதி சந்திரிகாவுமே துரோகம் இழைத்திருக்கின்றனர் என ஜே.வி.பி.யின் பொதுச் செயலாளர் ரில்வின் சில்வா தெரிவித்துள்ளார்.
ஜே.ஆர்.ஜயவர்த்தன இலங்கை - இந்திய ஒப்பந்தத்தை 1987 இல் செய்து நாட்டைக் காட்டிக் கொடுத்தார். ரணில் விக்கிரமசிங்க தமிழீழ விடுதலைப் புலிகளுடன் புரிந்துணர்வு ஒப்பந்தத்தைச் செய்து புலிகளுக்கு நாட்டை அடிமையாக்கினார்.
தற்போது ஜனாதிபதி சந்திரிகா குமரதுங்கவோ பொதுக் கட்டமைப்பு ஒப்பந்தம் செய்து நாட்டின் இறைமைக்குத் துரோகம் செய்துவிட்டார். நாட்டு மக்களையும், தனது கூட்டு அரசாங்கத்தையும் ஜனாதிபதி ஏமாற்றிவிட்டார். மாத்தறையில் இடம்பெற்ற ஜே.வி.பி.யின் மாவட்ட சம்மேளனைக் கூட்டத்தில் உரையாற்றிய பொதுச் செயலாளர் ரில்வின் சில்வா இவ்வாறு தெரிவித்தார். பொதுக்கட்டமைப்பு விடயத்தில் ஜனாதிபதிக்கு இருக்கின்ற ஆசையும், அவாவுமே நாட்டை அபிவிருத்தி செய்வதில் இருக்க

வில்லை. அப்படியிருந்திருந்தால் நாடு எப்பொழுதோ முன்னேறியிருக்கும். விடுதலைப் புலிகளுடன் பொதுக்கட்டமைப்பை உருவாக்க ஜனாதிபதி ஆர்வம் கொண்டிருந்தார். ஆனால் ஒன்றும் தெரியாதவர் போல ஜனாதிபதி பதில் கூற முடியாமல் மழுப்புகிறார்.
தமிழ் மக்களின் பிரச்சினைகளுக்குத் தீர்வுகளை அக்கறை காட்டி வரும் ஜனாதிபதி சந்திரிகா சிங்கள மக்கள் மற்றும் ஏனைய சிறுபான்மை இனத்தவர்களின் பிரச்சினைகளுக்குத் தீர்வுகாண்பதில் அக்கறை செலுத்தவில்லை.
2002 புரிந்துணர்வு ஒப்பந்தம் குறித்து ரணில் விக்கிரமசிங்கவை திட்டித்தீர்த்து வந்த ஜனாதிபதி இன்று ரணில் விக்கிரமசிங்கவை விட பெரியதொரு தவறைச் செய்துள்ளார். இதற்கு ஜனாதிபதி என்ன பதில் கூறப்போகிறார்?
ஜனாதிபதியின் இந்த ஏமாற்று நடவடிக்கையை அறிந்துதான் நாம் ஐக்கிய மக்கள் சுதந்திர முன்னணி ஆட்சியிலிருந்து வெளியேறினோம். ஜனாதிபதி சொல்வதற்கும் செய்வதற்கும் நாம் தலையாட்டிக்கொண்டிருக்கமுடியாது.
பேரியல் அஷாப், திணைவு குணவர்த்தன போன்று நாமும் ஆயாம்போட முடியாது. அவர்களுக்கு ஏற்பட்ட கதியை எமக்கும் ஏற்படும். எமக்கு அமைச்சர் பதவி பெரிதல்ல. மக்களின் நலன்களை பெரிது நாற்பது வருடங்களாக நாம் பல

சவால்களுக்கு முகம்கொடுத்து எந்தப் பிரச்சினைகளுக்கும், சவால்களுக்கும் முகம்கொடுக்கவும் தயாராகவுள்ளோம். நாம் களமிறங்கிப் பல தியாகங்களையும் செய்யப் பின்னிற்மகாட்டோம்.
பெரும்பான்மை மக்களின் பிரச்சினைகள் தீர்க்கப்பட்ட பின்னர் தான் ஏனைய பிரச்சினைகள் குறித்துச் சிந்திக்கவேண்டும். அதற்காகத் தேவையற்ற ஒப்பந்தங்களில் கைச்சாத்திட்டு எமது இறைமைக்குப் பங்கம் ஏற்படக்கூடிய வகையில் நாம் நடந்து கொள்ளக் கூடாது. அப்படி நாம் நடந்தால் நாட்டுக்குச் செய்யும் பெரிய துரோகமாகும்.
மாவட்ட சபைகள், மாகாண சபைகள் என்று எல்லாம் நிறுவி அரசியல் பரவலாக்கலின் மூலம் விடுதலைப் புலிகளுக்கு அதிகாரங்களை வழங்கியவர்கள் ஐக்கிய தேசியக் கூட்சியினரே. இன்று பொதுக்கட்டமைப்பு மூலம் நாட்டை விடுதலைப் புலிகளுக்கு தாரைவார்த்துக் கொடுத்துள்ளனர். இது எமது சரித்திரத்தில் கறை படிந்த வரலாற்றுச் சம்பவமாகும்.
பொதுக்கட்டமைப்பில் விடுதலைப் புலிகளுடன் கைச்சாத்திட்டதன் மூலம் தமிழ் ராஜ்யத்தின் தலைநகராக கிளிநொச்சி மாறி விட்டது. அங்கிருந்து வருகின்ற உத்தரவுகளை மத்திய அரசு நிறைவேற்றும்.

கடற்கோளால் பாதிக்கப்பட்ட வடக்கு, கிழக்குப் பகுதிகளுக்கு நிவாரணம் கிடைக்கவில்லை யென்று பலரும் கூறுகின்றனர். அப்படியானால் வடக்கு, கிழக்கில் எவருமே நிவாரணமின்றி பட்டினியால் மரணமானதாக அறிவிக்கப்படவில்லை. வடக்கு, கிழக்கு மக்களுக்கு நிவாரண உதவிகள் வழங்கப்படுவதை நாம் எதிர்க்கவில்லை.
நாட்டில் ஒரேயொரு அரசுதான் இருக்கவேண்டும். அதனை இரண்டாகப் பிரிக்கக்கூடாது. நாம் பிரிக்கவும் விடமாட்டோம். நாடு பிளவு படக்கூடாது என்பதே எமது போராட்டம் என அவர்மேலும் தெரிவித்தார். (அ-4)

சிறுவிவாம்பாரம்
மலயாள பகவதி ஜோதிடாலயம்
Pandit Nara Semanidu
World Expert Astrologer
இந்தியாவின் கர்நாடகாவிலிருந்து வந்திருக்கும் சர்வதேச ஜோதிடர் பண்டிதர் நரசிம் நாயுடு அவர்கள் ஓம் சிவசக்தி அருள் கொண்டு கைரேகை, பிறந்த திகதி மூலம் துல்லியமாக நடந்தவை, நடக்கின்றவை, நடக்கப்போகின்றவை, தொழில், வியாபார இலட்சிகர விடயங்கள். வவாக, வாகனப் பொருத்தங்கள், கல்வி, குடும்ப ஒற்றுமைகள் மற்றும் எதிர்கால பலாபலன்களை அறிந்துகொள்ள தொடர்புகளுக்கு.
ஹோட்டல் பிள்ளையார் இன் அறை இல.09, 31, மாண்புமயம் வீத யாழ்ப்பாணம்.
T.P - 0779122836
நேரம் காலை 9.00 - (9567) இரவு 8.30 வரை

மீண்டும் போருக்கு வழிவகுக்கிறது ஜே.வி.பி. குற்றஞ்சாட்டுகிறார் ராஜிதசேனாரட்ண

(கொழும்பு)
ஜே.வி.பி.யினர் கடந்த ஒரு வருடத்துக்கு முன்னர் இணைந்து உருவாக்கிய அரசாங்கமே ஜே.வி.பி.யினர் மீது கண்ணீர்ப்புகைக் குண்டுகளை வீசியதாக ஐக்கிய தேசியக் கட்சியின் பாராளுமன்ற உறுப்பினர் ராஜிதசேனாரட்ண தெரிவித்துள்ளார்.
ஐக்கிய தேசியக் கட்சியினர் நாட்டைப் பிரிப்பதற்கு முயற்சிப் பதாகக் கூறி ஆட்சியைக் கைப் பற்றிய ஜே.வி.பி.யினர் தற்பொழுது ஆட்சியை இழந்திருப்பதாக நேற்று முன்தினம் எதிர்க்கட்சித் தலைவர் அலுவலகத்தில் நடைபெற்ற ஊடகவியலாளர் மாநாட்டில் கலந்து கொண்டு கருத்துத் தெரிவிக்கும் போது ராஜிதசேனாரட்ண தெரிவித்தார்.
ஜே.வி.பி.யினர் எதிர்க்கட்சியில்

இருக்கும் போது விலை அதிகரிப்புக்கு எதிராக வீதியில் இறங்கிப் போராடியவர்கள் ஆனால் தற்பொழுது வாழ்க்கைச் செலவு அதிகரித்துள்ள நிலையில் மெளனம் சாதித்து வருகின்றனர்.
பல்வேறு உறுதிமொழிகளை வழங்கி ஆட்சிக்கு வந்த ஜே.வி.பி.யினர் தற்பொழுது பொதுக்கட்டமைப்பிற்கு எதிர்ப்புத் தெரிவித்து நாட்டை மீண்டும் போருக்கு இட்டுச் செல்வதற்கு முயற்சிக்கின்றனர்.
இதேவேளை, அரசாங்கத்திற்கு எதிர்ப்புத் தெரிவித்து மாபெரும் மக்கள் போராட்டம் ஒன்றை நாடு துவதற்குத் தாம் தீர்மானித்திருப்பதாகவும் ஐக்கிய தேசியக் கட்சியின் நாடாளுமன்ற உறுப்பினர் ராஜிதசேனாரட்ண அங்கு மேலும் தெரிவித்தார். (அ-4)

விசேட சிங்கள வகுப்புகள்

(யாழ்ப்பாணம்)
வடமராட்சி சுருக்கெழுத்துக் கழகம் தனது 20 ஆவது ஆண்டு நிறைவு நிகழ்ச்சித் தொடர் வரிசையில் தனது பழையமாணவர்கள், உறுப்பினர்களுக்கு விசேட சிங்கள வகுப்புகளை எதிர்வரும் 2 ஆம் திகதி முதல் வாரஇறுதி // விடுமுறை நாட்களில் பி.ப. 4.00 மணிமுதல் 5:30 மணிவரை நாடாத்தவுள்ளது.
ஆர்வமுடையோர் கழக உபசெயலாளரை வதிரியில் உள்ள அதன் பயிற்சி நிலையத்தில் சந்தித்து மேலதிக விபரங்களைப் பெற்றுக்கொள்ளலாம் எனக் கழகச் செயலாளர் க.வ.சிவச்சந்திரதேவன் தெரிவித்துள்ளார். (அ)

வருடாந்த மஹோற்சவம்

(புங்குதீவு)
புங்குதீவு 4 ஆம் வட்டாரம் பிட்டியம்பதி ஸ்ரீ கண்ணகா பரமேஸ்வரி அம்மன் ஆலய வருடாந்த மஹோற்சவம் எதிர்வரும் ஜூலை மாதம் 03 ஆம் திகதி ரூயிற்றுக்கிழமை காலை 11.00 மணியளவில் கொடியேற்றத்துடன் ஆரம்பமாகித் தொடர்ந்து பத்துத் தினங்கள் நடைபெறுவதுள்ளது.
10 ஆம் திகதி ரூயிற்றுக்கிழமை சப்பறத்திருவிழாவும், 11 ஆம் திகதி திங்கட்கிழமை தேர்த்திருவிழாவும், 12 ஆம் திகதி செவ்வாய்க்கிழமை தீர்த்தோற்சவமும், 13 ஆம் திகதி புதன்கிழமை பூங்காவனத்திருவிழாவும் நடைபெறும். (து-126)

அலங்கார உற்சவம்

(யாழ்ப்பாணம்)
தெல்லிப்பறை அருள்மிகு குருநாதசுவாமி ஆலய கும்பாபிஷேக தினத்தை முன்னிட்டுக் கடந்த சனிக்கிழமை ஆரம்பமாகியுள்ள அலங்கார உற்சவம் தொடர்ந்து 12 தினங்கள் நடைபெறும். எதிர்வரும் 6 ஆம் திகதி புதன்கிழமை காலை நடைபெறும். தீர்த்தோற்சவத்துடன் அலங்கார உற்சவம் முடிவடையும். (து)

லீட்ஸ் உதவி

(யாழ்ப்பாணம்)
கோப்பாய் மகாவித்தியாலத்தில் சுனாமியால் பாதிக்கப்பட்ட மாணவர்களுக்கும் வறுமைக் கோட்டின் கீழ் உள்ள மாணவர்களுக்கும் அஞ்சல் அறிமுக அட்டை பெறுவதற்காக திருநெல்வேலி லீட்ஸ் நிறுவனம் 30 ஆயிரம் ரூபாவை அன்பளிப்பாக வழங்கியுள்ளது. (இ)

தாச்சி சுற்றுப்போட்டி

(யாழ்ப்பாணம்)
யாழ்.மாவட்ட தாச்சி சங்கம் மற்றும் விளையாட்டுத்துறை ஆகியோரின் அனுசரணையுடன் கோண்டாவில் கிழக்கு மறுமலர்ச்சி விளையாட்டுக் கழகம் நடாத்தும் தாச்சிச் சுற்றுப்போட்டியில் இன்று செவ்வாய்க்கிழமை மாலை 5.00 மணிக்கு இணுவில் அண்ணா அணியை எதிர்த்து இணுவில் கலா ஜோதி அணி மோதவுள்ளது. (அ-9)

முஸ்லிம்களின் தேவைகள் முழுமையாக உணரப்படவில்லை - ரவூப் ஹக்கீம்

(கொழும்பு)
இந்த நாட்டின் பிரதான அரசியல் கட்சிகளில் இரண்டும் முஸ்லிம் சமூகத்தின் தேவைகளை முழுமையாக உணர்ந்து கொள்ளவில்லையென்று ஸ்ரீலங்கா முஸ்லிம் காங்கிரஸின் தலைவர் ரவூப் ஹக்கீம் தெரிவித்துள்ளார்.
‘சுனாமிக்குப் பின்னரான நடவடிக்கை முகாமத்துவக் கட்டமைப்பில் முஸ்லிம்களின் நிலைப்பாடு’ என்ற தொனிப்பொருளில் கொழும்பில் நேற்று நடைபெற்ற மாநாட்டிலேயே அவர் இதனைத் தெரிவித்தார்.
ஒரு வருடமெனும் குறுகிய வருடத்திற்காக நிறுவப்படுகின்ற

இக் கட்டமைப்பு மூலம் இந்த நாட்டுக்கு சர்வதேச ரீதியாகக் கிடைக்கக் கூடிய அனுசூலங்களைத் தவறாக மதிப்பிடக்கூடாது என்று இங்கு கருத்துத் தெரிவித்த மேல்மகாண சபை ஆளுநர் அலரி மெளலான தெரிவித்தார்.
இந்த நாட்டில் உருவான சகல அரசாங்கங்களும் முஸ்லிம் சமூகத்தைத் தமது இலாபத்திற்காகப் பயன்படுத்தியமைக்கு முஸ்லிம் சமூகத்திற்கிடையே இருந்த பிரிவினையே காரணம் என உணர்ந்து கொள்ளவேண்டும் என மாநாட்டில் கருத்துத் தெரிவித்த கொழும்பு மாநகர பிரதிமேஜர் அசஸ்ஸாசி தெரிவித்தார். (அ-4)



கோப்பாய் மகாவித்தியால அதிபர் ஏ. அகீலதால் அவர்களிடம் பாலம் புறஜெகம் கிணைப்பாளர் ஹரன் மாணவர்களுக்குக் கற்றல் உபகரணங்கள் வழங்குவதைப் படத்தில் காணலாம்.

கிராசி அவன்
28.06.2005
(ஆன் 14, செவ்வாய்க்கிழமை)
ஸப்தமீ முன்னிரவு 6.26 மணிவரை
புரட்டாதி பிற்பகல் 12.25 மணிவரை
கிராகுகாலம் 2.55 - 4.25 மணிவரை
சுபநேரம் 10.25 - 11.55 மணிவரை

மேடம்	சோம்பல்நலை, பிறருக்கு உதவுதல், காரிய தாமதம், உஷ்ணவியாதி.
இடம்	தனதானிய சேர்க்கை, குடும்பசுகம், தொழில்வருமானம், முயற்சி பலிதம்.
நிஷ்டை	பிரபுத்தனம், நன்கொடை, தொழில் முன்னேற்றம், புதியசந்தை.
கடகம்	அபகீர்த்தி, புதிய திட்டமிடல், வேலைச்சுகம், குடும்பக்கவலை.
சீர்க்கம்	சரீரபீடை, பொருள்விரயம், வாகனபயம், வாக்குமேன்மை.
கவனி	மனோ தைரியம், களஸ்தீரநன்மை, செய்தொழில்விருத்தி, நல்லவருமானம்.
துலாம்	நண்பர்கள் உதவி, தனலாபம், சுபந்கழவு, முயற்சி கைகூடும்.
வருச்சி	தாழ்ந்த சுபாவம், எடுத்தகாரியம் தாமதமாகும், பணத்தட்டுப்பாடு, திடீர்நன்மை.
கஜக	ரோகபயம், முயற்சி தாமதம், கல்வியில் ஆர்வம், தனவிரயம்.
மகரம்	இனிய சம்பவம், உறவினர் வருகை, விருந்துசாரம், தொழில்நன்மை.
கும்பம்	வின்விவாதம், காரிய தாமதம், செய்தொழில் நன்மை, பணவிரயம்.
மீனம்	கற்பனை மிகுதி, சயனசுகம், வெகுமானம், செல்வாக்கு.

பழைய நேரப்படி கணிப்பிடப்பட்டது.
- வளவன்

இன்று ஒரு தகவல்

நிகழ்வு

“போதும் என்ற மனமே பொன் செய்யும் மருந்து” என்று சொல்வதுண்டு. ஆனால் பொன் செய்யும் மருந்தைக் கொடுத்தால் கூட அதைப் போதும் என்று சொல்லமாட்டார்கள் நமது ஆட்கள். அப்படிச் சொல்வதற்கு மனம் வராது.

ஒரு ஊரில் ஒரு மரம் இருந்ததாம். அந்த மரத்தில் ஒரு பேய் இருப்பதாக எல்லோரும் பேசிக்கொண்டார்கள். அந்த ஊரில் ஒரு ராஜா இருந்தார். அவரிடம் வேலை செய்யும் ஆள் ஒருவன் ஒரு நாள் அந்த மரத்தின் பக்கமாகப் போய்க் கொண்டிருந்தான். அப்போது திடீரென்று ஒரு குரல் “உனக்கு ஏழு ஜாடித் தங்க நாணயம் வேண்டுமா? என்று கேட்டது.

யார் இப்படிக் கேட்பது? என்று நான்கு பக்கமும் பார்த்தான். யாரையும் காணவில்லை! சரி யாராக இருந்தால் என்ன? கேட்பதைக் கேட்டு வைப்போமே என்று நினைத்தான். “ஆமாம்! வேண்டும்” என்றான். “அப்படி என்றால் உன் வீட்டுக்குப் போ! அங்கே போய்ப்பார்! ஏழு ஜாடிகளில் தங்க நாணயம் இருக்கும்” என்றது அந்தக் குரல்.

அதன் பின் சும்மா இருப்பானா? நேராக வீட்டுக்குப் போனான். பார்த்தான் உண்மையிலேயே அங்கே ஏழு ஜாடி இருந்தது. முதல் ஆறு ஜாடியில் தங்க நாணயம் முழுதாக நிரம்பியிருந்தது. எழாவது ஜாடியில் பாதிதான் இருந்தது. உடனே இவன் என்ன நினைக்கவேண்டும்? கிடைத்த வரையும் போதும் என்று நினைத்துக்கொண்டிருக்க வேண்டியது தானே? மனம் வரவில்லை. இருக்கின்ற தங்கங்களை எடுத்து ஒவ்வொன்றாக செலவு செய்தாலே ஏழு தலைமுறைக்குப் போதும். ஆனால் இவன் அப்படி நினைக்கவில்லை.

எழாவது ஜாடியில் பாதி காசுதானே இருக்கிறது. அதை எப்படி முழுதாக நிரப்புவது என்று யோசித்தான். அதுவே அவனுக்கு ஒரு பெரிய கவலையாகிவிட்டது. ஒரு வேலை செய்தான். வீட்டில் மனைவியிடம் இருந்த நகைகளை எடுத்துக் கொண்டு வரச்சொன்னான். அவற்றை கொண்டுபோய் கொடுத்து தங்கக்காசாக மாற்றினான். அவற்றை அந்த எழாவது ஜாடியில் கொட்டினான். அப்படியும் ஜாடி நிரம்பவில்லை.

வீட்டில் உள்ள பொருட்களையெல்லாம் விற்றான். காசாக மாற்றினான். ஜாடி அப்படியும் நிரம்பவில்லை. அடுத்த கட்டமாக என்ன செய்தான் தெரியுமா? அரை வயிறுக்குச் சாப்பிட்டான். மனைவி, பிள்ளைகளையும் அப்படியே சாப்பிடச் சொன்னான். அதனால் மிச்சப்படும் பணத்தையெல்லாம் தங்க நாணயமாக மாற்றி ஜாடியில் போட்டுப்பார்த்தான். அப்படியும் ஜாடி நிரம்பவில்லை.

அடுத்ததாக ராஜாவிடம் போனான். “பிரபு எனக்கு இப்போது நீங்கள் கொடுக்கும் சம்பளம் போதவில்லை அதை இரட்டிப்பாகத் தந்தால் பரவாயில்லை” என்றான். “சரி அப்படியே ஆகட்டும்” என்று சொல்லிவிட்டார் ராஜா. அந்த சம்பளத்தைக் காசாக்கி ஜாடியில் போட்டான். நிரம்பவில்லை. கடைசியாக பிச்சை எடுக்க ஆரம்பித்து விட்டான். பிச்சை எடுத்துச் சாப்பிடுவது, மற்றவை யெல்லாம் ஜாடியில் போட்டான். பிச்சை எடுக்கும் பணத்தையும் போட்டுப் பார்த்தான் முடியவில்லை. ஜாடியில் நிரம்ப முடியவில்லை என்ற தவிப்பில் அவன் மிகவும் வாடிப்போய்விட்டான்.

ஒரு நாள் ராஜா அவனைப் பார்த்தார். “என்னப்பா இது? பழைய சம்பளத்திலேயே நீ மிகவும் சந்தோசமாக இருந்தாய் இப்போது அதைப் போல் இரண்டுமடங்கு சம்பளம் வாங்குகிறாய். சந்தோஷத்தை காணவில்லையே மிகவும் சங்கடப் படுவதுபோல் தெரிகிறதே! ஒருவேளை உன் வீட்டில் ஏழு ஜாடி தங்க நாணயம் இருக்கிறதா?” என்று கேட்டார். “ஆமாம் இருக்கிறது! அது எப்படி உங்களுக்குத் தெரியும்?” என்று கேட்டான். “அந்த மரத்தில் இருக்கும் பூதம் என்னையும் கேட்டது ஏழு ஜாடி தங்க நாணயம் வேண்டுமா? என்று நான் அப்போதே வேண்டாம் என்று கூறிவிட்டேன். அதனால் தப்பித்தேன். ஏனென்றால் மனிதனுக்கு எவ்வளவுக் கெவ்வளவு பணம் கிடைக்கிறதோ அவ்வளவுக் கவ்வளவு அதிருப்திதான் வளர்ந்து கொண்டு போகும்” என்றார் ராஜா. இது ராமகிருஷ்ணர் சொன்ன கதை. இந்தக் கதையை நாம் இன்னும் கொஞ்சம் நீட்டி கற்பனை செய்து பார்க்கலாம். அப்போது தான் இன்று ஒரு தகவல் முடிந்தது போல் இருக்கும். அதாவது ராஜா அப்படி சொன்னதைக் கேட்டதும் அந்த ஆள் நேராகத் திரும்பி அந்த தப்பேய்யிடம் போகிறான்” என்கிற தந்த எழு ஜாடியையும் நீயே திரும்பி எடுத்துக்கொள். ஏனென்றால் எழாவது ஜாடி நிரப்புவதற்குள் எனக்குப் பைத்தியம் பிடித்து விடும் போல் இருக்கிறது என்றான்.

அதற்கு அந்தப் பேய் “எனக்கு அது வேண்டாம்” என்கிறது. “ஏன்?” என்று கேட்டான் இவன். அதற்குப் பேய் சொல் கிறது நான் ஏற்கனவே உன்னை மாதிரி இருந்தவன்தான். ஏழாவது ஜாடியை நிரப்புவதற்கு செய்த முயற்சியில் தான் எனக்குப் பைத்தியம் பிடித்துவிட்டது. அதன் பின்பு தான் பேயாக மாறி இப்படி மரத்தில் தொங்கிக்கொண்டிருக்கிறேன் என்றது.

தென்கச்சி கோ. சுவாமிநாதன்

ஜெ.வி.பியை வெளியேற்ற வேண்டும் என்ற நோர்வேயின் திட்டம் நிறைவேற்றிவிட்டது பிரதமர் மஹிந்த ராஜபக்ஷ குற்றச்சாட்டு

(கொழும்பு)

ஆளும் ஐக்கிய மக்கள் கூட்டமைப்பு உடைந்தமைக்கு காரணம் நோர்வே அனுசரணையாளர்கள் தான் என பிரதமர் மஹிந்த ராஜபக்ஷ பகிரங்கமாக குற்றம் சாட்டியுள்ளார்.

கடந்த வியாழனன்று பிரதி வெளிவிவகார அமைச்சர் விடார் ஹெல்கிசன் மற்றும் நோர்வேத் தூதர் ஹான் பிறட்ஸ்கர் ஆகியோருடனான சந்திப்பின் போது இக் குற்றச்சாட்டை நேரடியாக நோர்வேத் தர்பிடம் பிரதமர் மஹிந்த ராஜபக்ஷ தெரிவித்ததாகத் தெரிவிக்கப்படுகிறது.

ஆளும் கூட்டமைப்பு அரசிலிருந்து ஜெ.வி.பியை வெளியேற்ற வேண்டும் என்ற நோர்வேயின் எண்மை நிறைவேற்றிவிட்டது. அதனால் ஆளும் அரசு பல வீனமடைந்துவிட்டது. மேலும் நோர்வேயின் இந்த நடவடிக்கைகள் மூலம் ரணில் விக்கிரமசிங்கவை

மீண்டும் ஆட்சியில் அமர்த்த வழிவகுத்துள்ளனர் என்று பிரதமர் மஹிந்த ராஜபக்ஷ கூறியிருப்பதாகத் தெரிய வருகிறது.

இதேவேளை, இப்படியான திட்டங்கள் எதுவும் தங்களுக்கு இல்லை என்றும் அனுசரணையாளர் என்ற வகையில் நாம் அமைதிப் பேச்சுக்களை மீளவும் மேற்கொள்ள வேண்டியதற்கான சூழல்களையே மேற்கொண்டு வருவதாகவும் நோர்வேத் தர்பினர் பதிலளித்துள்ளதாகவும் தெரிவிக்கப்படுகிறது. (அ-4)



சு.க.வின் ஜனாதிபதி வேட்பாளர் தெரிவு விரைவில்

அமைச்சர் மங்கள சமரவீர தெரிவிப்பு

(மாத்தறை)

தமது கட்சியின் எதிர்கால தலைமைத்துவம் யாரிடம் செல்லவேண்டும் என்பது குறித்து ஸ்ரீலங்கா சுதந்திரக்கட்சி விரைவில் தீர்மானம் எடுக்கும் என துறை முகம் மற்றும் விமான சேவைகள் அமைச்சர் மங்கள சமரவீர தெரிவித்துள்ளார்.

ஸ்ரீலங்கா சுதந்திரக் கட்சியின் முன்னணித் தலைவர்களுள் தாமும் இருப்பதாக நேற்று முன்தினம் மாத்தறையில் இடம்பெற்ற கூட்டம் ஒன்றில் உரையாற்றும் போது அமைச்சர் இதனைத் தெரிவித்தார்.

கூடத் துணைகளில் ஜனாதிபதி வேட்பாளர்கள் தொடர்பாக முன்மொழிந்தவன் நான். அதேபோல் அந்த வேட்பு மனுக்களில் கையெழுத்திட்டவனும் நான் தான். அதற்கிணங்க இன்னமும் சரியான ஒருவரைத் தெரிவு செய்யவில்லை. ஜனாதிபதி தலைமையில் நிறைவேற்றுக்குக் கூட்டத்தில் வேட்பாளரைத் தெரிவு செய்ய

ஜனாதிபதியுடன் பேச்சு நடத்தும் சித்திகாரம் ரணிலுக்கே-ஜ.தே.க பிரசியல் குழு தீர்மானம்

(கொழும்பு)

நடைமுறை அரசியல் நகர்வுகள் தொடர்பாக ஜனாதிபதியுடன் பேச்சு நடாத்துவதற்குரிய அதிகாரம் ஐக்கிய தேசியக் கட்சியின் ரணில் விக்கிரம சிங்கவுக்கு மாத்திரமே இருப்பதாக கட்சியின் அரசியல் குழு நேற்றுத் தெரிவித்துள்ளது.

கடந்த 10 நாட்களுக்கு நடைமுறை அரசியல் நகர்வுகள் தொடர்பாக ஐக்கிய தேசியக் கட்சியின் பாராளுமன்ற உறுப்பினர்களான மலிந்த மொறகொட, வஜிர அபயவர்த்தன மற்றும் றுகமன் சேனநாயக்க ஆகியோர் தனித்தனியே சந்தித்துள்ளதாகத் தகவல்கள் வெளியாகியிருந்தன.

இதனையடுத்தே ஐக்கிய தேசியக் கட்சியின் அரசியல் குழு இத்தீர்மானத்திற்கு வந்துள்ளது. (அ-4)

தாய்பாக்கிச் கூட்டம் மதுவிற்பனையைக் கட்டுப்பாடு

(மட்டக்களப்பு)

மட்டக்களப்பு நகரில் மது விற்பனையைக் கட்டுப்பாடு அடையாளம் தெரியாத நபர்களினால் சுட்டப்பட்டு மருத்துவமனையில் அனுமதிக்கப்பட்டுள்ளார்.

சிங்களவாடி வீரபத்திரர் ஆலய அருகில் நேற்று முன்தினம் நண்பகல் நடைபெற்ற இச்சம்பவத்தில் தருமராசா மகேஸ்வரன் (வயது-31) என்பவரே காயமடைந்தவராவார். இந்நபர் மீது தாய்பாக்கிப் பிரயோகம் செய்தவர்கள் இருவர் அடையாளம் காணப்படாத போதும் சம்பவம் நடந்தது உயர் பாதுகாப்பு வலயமாகக் கருதப்படுகின்ற பகுதி என்பது குறிப்பிடத்தக்கது. (அ-4)

புதிய ஜனநாயக கட்சியின் 27ஆவது ஆண்டு விழா

(யாழ்ப்பாணம்)

புதிய ஜனநாயக கட்சியின் 27ஆவது ஆண்டு விழா எதிர்வரும் 3ஆம் திகதி ஞாயிற்றுக்கிழமை காலை 10.30 மணிக்கு அட்டன் சக்தி மண்டபத்தில் கட்சியின் தேசிய அமைப்பாளர் சட்டத்தரணி இ. தம்பையா தலைமையில் நடைபெறும் ஆண்டுவிழா உரையை பொதுச் செயலாளர் சி.கா.செந்திவேல் ஆற்றுவார்.

கட்சியின் ஏனைய பிரதிநிதிகளும் உரையாற்றுவார்கள். இலங்கையின் தேசிய இனப்பிரச்சினைக்கு அரசியல் தீர்வு காண்பதற்கான சமாதான பேச்சுவார்த்தைகளை உடனடியாக ஆரம்பிக்கும் படி வற்புறுத்தியும் விலைவாசி உயர்வுக்கு எதிர்ப்புத் தெரிவித்தும் மேல் கொத்தமலை நீர்மின்திட்டம், நுரைச்சோலை அனல் மின் உற்பத்தி நிலையம் போன்ற நாசகார தனியார்மய அபிவிருத்தித் திட்டங்களை கைவிடக் கோரியும் ஏகாதிபத்திய உலகமய மாதலை எதிர்த்தும், இனவாதத்தை எதிர்த்தும் புரட்சிகர வெகுஜன போராட்ட அரசியல் பாதையில் அணிதிரளும் படி மக்களுக்கு அறைகூவல் விடுத்தும் மேற்படி ஆண்டு விழா பொதுக் கூட்டம் நடைபெறும். இவ் விழாவில் கலை நிகழ்ச்சிகளாக வீதி நாடகம், குமீ, கோலாட்டம், பாரம்பரிய இசைக் கருவிகளைக்கொண்டு செய்யப்படும் இசை நிகழ்வு, பாடல்கள், கவிதை நிகழ்வு போன்றனவும் நடைபெறும். (து)

எதிர்பார்த்துள்ளோம்.

அதில் பிரச்சினைகள் எதுவும் ஏற்படாது. அதேபோல் இக்கட்சியின் ஆரம்ப கால உறுப்பினராக இருப்பவன் நான். நான் மட்டுமே தற்போது அவ்வாறு உள்ளேன். அதேபோல் பழைய அரசியல்வாதியாக இருப்பவனும் நானே. எனவே எனது கட்சிக்குள் எந்த நடவடிக்கை மேற்கொள்ளும் போதும் நானும் விசேட இடமென்றினை எடுத்துக்கொண்டு செயற்படவுள்ளேன். அதேபோன்று எமது கட்சியின் நிறைவேற்றுக்குழு உறுப்பினர்கள் சிலர் உள்ளனர். அவர்களுடனும் பேச்சுவார்த்தை நடாத்தித் தான் ஜனாதிபதி வேட்பாளர் மற்றும் அடுத்த அதிகாரிகளுக்குரியவர்களைத் தேர்ந்தெடுக்கும் நடவடிக்கை மேற்கொள்ளப்படும். எனவே விரைவில் ஜனாதிபதி வேட்பாளர் தெரிவு செய்யப்படுவார் என அவர் மேலும் தெரிவித்தார். (அ-4)

இந்தியாவுக்கான இலங்கைத் தூதுவராக ரொமேஸ் ஜயசிங்க நியமனம்

(கொழும்பு)

இந்தியாவுக்கான இலங்கைத் தூதுவர் மங்கள முனசிங்க விரைவில் நீக்கப்படவுள்ளார். அவரது இடத்துக்கு ரொமேஸ் ஜயசிங்க நியமிக்கப்படவுள்ளார்.

பெல்ஜியம் மற்றும் ஐரோப்பிய ஒன்றியத்துக்கான இலங்கைத் தூதுவராக ஜயசிங்க கலமையாற்றி வருகிறார். புதுடிஸ்லீயிலும் பிரதித்தூதுவராக முன்னர் பணியாற்றியுள்ளார்.

மங்கள முனசிங்கவுக்கும் சுற்றுலா மற்றும் வர்த்தகத்துறை அமைச்சர் அனுரா பண்டாரநாயக்கவுக்கும் இடையே பலமுறை முறுகல்நிலை ஏற்பட்டது. அண்மையில் பெங்களூரில் நடைபெற்ற இலங்கை அரசினது வெளிநாட்டு முதலீட்டைப் பெறுவதற்கான நிலையத் திறப்பு விழாவில் மங்கள முனசிங்க பற்கேரகாதது குறித்து கடும அதிருபதியை அனுரா பண்டாரநாயக்க ஊடகங்களில் கடுமையாக வெளிப்படுத்தியிருந்தார்.

இந்த நிலையில் மங்கள முனசிங்கவை நீக்கம் செய்ய தற்போது முடிவு செய்யப்பட்டுள்ளது. இலங்கைக்கான இந்தியத் தூதுவராக பணியாற்றி மறைந்த பேர்னாட் திலகரத்தனவுக்கு அடுத்ததாக மங்கள முனசிங்க நீண்டகாலம் பணியாற்றியவர் என்பது குறிப்பிடத்தக்கது. முன்னைய மக்கள் கூட்டணி, ஐக்கிய தேசிய முன்னணி அரசுகளின் போதும் தற்போதைய ஐக்கிய மக்கள் சுதந்திரக் கூட்டமைப்பின் அரசிலும் இந்தியாவுக்கான இலங்கைத் தூதுவராக அவர் பணியாற்றியுள்ளார். புதிய தூதுவர் தொடர்பான இந்திய அங்கீகாரத்துக்காக அரசு காத்திருப்பதாகத் தெரிவிக்கப்படுகின்றது. (அ-4)

பொதுக் கூட்டமைப்பு பற்றி பேரியல் அஷ்ரப் அதிருப்தி

(கொழும்பு)

நீண்ட காலமாக இருப்பட்டு வந்த பொதுக்கூட்டமைப்பு இப்போது கைச்சாத்தாகியமை குறித்து தமிழ்த் தேசிய கூட்டமைப்பின் தலைவரும் பாராளுமன்ற உறுப்பினருமான இராசம்பந்தன் மகிழ்ச்சி தெரிவித்துள்ளார். ஜெ.வி.பியின் எதிர்ப்பு காரணமாக ஒரு இல்திரமற்ற அரசியல் சூழ்நிலையில் இந்த ஒப்பந்தம் கைச்சாத்தாகி இருப்பதாகவும் அதனால் இது சம்பந்தப்பட்டவர்கள் மிகவும் அவதானமாக செயல்பட வேண்டும் என்றும் சம்பந்தன் மேலும் தெரிவித்துள்ளார்.

இதேவேளை, பொதுக்கூட்டமைப்பிற்கு கைச்சாத்திடுவதற்கு முன்னர் இது குறித்து தம்மிடம் ஆராய்மல் விட்டது தொடர்பில் ஆளும் கட்சியில் அங்கம் வகிக்கும் அமைச்சரும் தேசிய ஐக்கிய முன்னணியிட தலைவியுமான பேரியல் அஷ்ரப் கவலை வெளியிட்டிருள்ளார்.

இது தொடர்பான ஆவணத்தைத் தான் பார்த்ததாகவும் அதில் முஸ்லிம்களின் நிலை குறித்து கூறப்படவில்லை விடயங்கள் தொடர்பில் தம்மிடம் அரசு ஆராய்ந்திருக்கலாம் என்றும் அவர் குறிப்பிட்டுள்ளார்.

இது தொடர்பாக தமது கட்சியுடன் பேசி அடுத்த கட்ட நடவடிக்கைகள் குறித்து தாம் முடிவு செய்யவுள்ளதாகவும் பேரியல் அஷ்ரப் மேலும் தெரிவித்துள்ளார். (து-9)

தமிழகம் பயணம்

24 அன்றைய தினம் சென்னை உயர்நீதிமன்றத்தில் சங்கரரா மன் கொலை தொடர்பாக, குண்டர் சட்டத்தின் கீழ் கைது செய்யப்பட்ட சுந்தரேச ஐயர், ரகு ஆகியோர், குண்டர் சட்டத்தின் கீழ் தம்மைக் கைது செய்தமை முறையற்றது எனக் கூறி மனுத்தாக்கல் செய்திருந்தனர்.

இம் மனுவை விசாரணைக்கு எடுத்துக்கொண்ட நீதிபதிகள் திரு.கற்பக விநாயகம், திரு.நாகப்பன் ஆகிய இருவரும் சுந்தரேச ஐயர், மற்றும் ரகு ஆகியோரை குண்டர் சட்டத்தின் கீழ் கைது செய்தமை சட்டத்திற்கு முரணானதெனத் தீர்ப்பளித்தனர்.

சென்னை உயர் நீதிமன்றத்தின் இத் தீர்ப்பு தமிழகத்தில் பெரும் பரபரப்பை ஏற்படுத்தியிருந்தது. இத் தீர்ப்பை அடுத்து சங்கரமடத்து விவகாரத்தில் தமிழகப் பொலீஸார் சட்டவரம்புகளை மீறி நடக்கின்றனர் என்ற விமர்சனங்களும், அதற்குத் தமிழக முதல்வரின் அழுத்தமே காரணமென்ற கருத்துக்களும் அப்போது வலுப்பெற்றிருந்தன.

கிடைவிடத் திருப்பூர் என்ற இடத்திலுள்ள சாய ஆலைக் கழிவுகள் ஆற்றுநீரில் தேங்குவதால் அப்பகுதி விவசாயிகள் பாதிப்படைகின்றனர் எனவும், இதனைத் தடை செய்வதுடன் கழிவுகளை அகற்றுவதற்கு உத்தரவிடவேண்டுமெனவும் கோரி திருப்பூர்ப் பகுதி விவசாயிகள் சங்கம் தாக்கல் செய்திருந்த மனுவும் விசாரணைக்கு எடுத்துக் கொள்ளப்பட்டது.

விவசாயிகளின் நலனுக்காக விவசாயிகள் சங்கம் ஒன்று வழக்குத் தாக்கல் செய்திருந்தமை தமிழகத்திலுள்ள பொது அமைப்புகளின் பலத்தை - அந்த அமைப்புகளின் காத்திரமான செயற்பாட்டை வெளிப்படுத்துவதாக இருந்தது.

விசாரணைகள் முடிவுற்றதும் திரு. திருச்செல்வம், திரு.கிராஜேஸ்வரன் ஆகிய இருவரும் தாம் உள்ளகப் பயிற்சி பெறும் தினமணி பத்திரிகைக்குச் செல்ல, நான் தினமணிக்குச் சென்றேன்.

கன்னிவில் மதிய உணவு

த இந்தியன் எக்ஸ்பிரஸ் குறாப்பில் கடமையாற்றுவார்களுக்கென கன்னி வசதி செய்து கொடுக்கப்பட்டுள்ளது. இது பற்றி முன்பும் குறிப்பிட்டுள்ளேன்.

எனது வெளிக்களச் செய்தி சேகரிப்பு நிறைவுற்றபின் தினமணி அலுவலகத்திற்குத் திரும்பும் நேரம் மதியமாக இருந்தால், மதிய உணவைக் கன்னி லேயே எடுத்துக் கொள்வது வழக்கம். அங்கு எட்டு ரூபாவுக்கு (இந்திய ரூபா) மதிய உணவு கிடைக்கும். அளவு சாப்பாடாக இருந்தாலும், சாதாரணமான ஒருவருக்குத் தாராளமாகப் போதுமானது. அந்தச் சாப்பாட்டை வெளிக் கடையில் எடுப்பதாயின் இருபதுரூபா தேவை. அன்றைய தினம் கன்னிவில் மதிய உணவை உண்டுவிட்டுத் தினமணியின் ஆசிரியர் பீடத்தில் அமர்ந்து கொண்டேன்.

சுந்தரேச ஐயர், ரகு ஆகியோரைக் குண்டர்சட்டத்தின் கீழ் கைது செய்து சட்டத்திற்கு முரணானது என்ற உயர்நீதிமன்றத் தீர்ப்பை எழுதுவதில் எனது பேனா தீவிரமாக இருந்தது.

அங்கே நின்றனர். கூடவே இந்தியன் எக்ஸ்பிரஸ் பத்திரிகையில் பயிற்சி பெறும் திரு.வேல்தஞ்சன், திரு.பரமேஸ்வரன் ஆகியோரும் அவர்களோடு சேர்ந்திருந்தனர்.

செய்தி எழுதும் வேலையை நிறுத்தி விட்டு அவர்களை வரவேற்று இருவரை

பயணக் கட்டுரை

வற்றிற்குமான நிதியை டென்மார்க் அரசே வழங்கி வருகின்றது.

இவ்வாறு வழங்கப்படும் நிதிக்குப் பொறுப்பாக - ஊடகவளங்கள் பயிற்சி மையத்தின் செயற்பாட்டைக் கண்கா

பத்திரிகையாளர்களைச் சந்திக்கும் திரு.ஹென்றிக் உடன் கலாநிதி அருட்செல்வம்



ஹென்றிக் வந்தார்

ஹென்றிக் வந்தார்

நீதிமன்றச் செய்தியை நிறைவுபடுத்திக்கொண்டிருக்கும் போது ஆசிரியர் பீடத்தின் கதவு மெல்லத் திறப்பட்டது. தினமணியில் ஆசிரியர் பீடக் கதவு திறந்து முடப்படுவது அடிக்கடி நடக்கும் சாதாரண நிகழ்வு என்பதால், அதனை வித்தியாசமாகப் பார்க்கும் பழக்கம் அங்கு யாரிடமுமேயில்லை.

எனினும், திறப்பட்ட கதவு சில நிமிடங்கள் முடப்பாதிருப்பது என்மனத்திரையில் விழு, அந்தப் பக்கம் என் பார்வையைச் செலுத்தினேன்.

அட, டென்மார்க் அரசின் பிரதிநிதி திரு.ஹென்றிக், ஊடகவளங்கள் மற்றும் பயிற்சி மையத்தின் கிணைப்பாளர் கலாநிதி. அருட்செல்வம் ஆகியோர்

யும் தினமணி ஆசிரியர் திரு.சந்திரசேகரனுக்கு அறிமுகம் செய்து வைத்தேன்.

டென்மார்க்கின் உதவி

யாழ்ப்பாணப் பல்கலைக்கழகத்துடன் கிணைந்து செயற்படும் ஊடகவளங்கள் மற்றும் பயிற்சி மையத்தின் அனைத்துச் செயற்பாட்டிற்குமான நிதியை டென்மார்க் அரசே வழங்கி வருகின்றது.

யாழ்ப்பாணப் பல்கலைக்கழகத்திற்கு மலாயன் பெஞ்சனியர்களால் நன்கொடையாக வழங்கப்பட்ட யாழ்ப்பாணப் பத்திரிகையாளர்களுக்கான கிதழியல் டிப்ளோமா பயிற்சி மற்றும் வெளிநாட்டுப் பயணச் செலவு எல்லா

ணப்பதற்காக டென்மார்க் அரசின் பிரதிநிதியாக இருப்பவரே திரு.ஹென்றிக்.

நெடியதோற்றம், தனது கடமையில் விழிப்பு, தரமான பத்திரிகையாளர்களை உருவாக்கவேண்டுமென்பதில் உறுதி, யாழ்ப்பாணத்துச் செய்தியாளர்

என் . விஜயன்

கள் பற்றிய அறிவுத்திறன் கிவற்றைத் தன்னகத்தே கொண்ட திரு.ஹென்றிக், உள்ளகப் பயிற்சியை மேற்கொள்வதற்காகத் தமிழகத்துக்குச் சென்ற பத்திரிகையாளர்களைப் பார்வையிடுவதற்காகவே அங்கு வந்திருந்தார். தமிழகத்துக்கு வந்த அவர் லொயலாக் கொலாச் ஹொஸ்டலில் உள்ளகப் பயிற்சிப் பத்திரிகையாளர்களைச் சந்தித்தார். (வளரும்)

பண்டியினரை வெளியேற்றக்கோரி தீவகத்தில் நடந்த பேரணியிலிருந்து...



சனிய்யையர்ச்சி

27.06.2005ஆம் திகதி சனிபகவான் மீதுனராசியினின்று கடக ராசீக்குச் செல்கிறார். இந்த சனிப் பெயர்ச்சியால் 12கிராசீக்கும் 27நட்சத்திரங்களுக்கும் உரிய பலன்களும் கடைப்பிடிக்க வேண்டிய பரிசாரங்களும் கீழ்கே தரப்படவுள்ளன.

தனுசு

நீண்ட முகமும் சிறந்த பேச்சாற்றலும் கொண்டு விளங்கும் தனுசு ராசி நேயர்களே!

நீங்கள் எப்போதும் ஏதாவது ஒரு வேலையில் உங்களை ஈடுபடுத்திக் கொள்வீர்கள். உங்கள் ராசிக்கு அஷ்டமஸ்தானமான கடகராசியில் வரும் 27.06.2005 முதல் 5.08.2007 முடிய சனி பகவான் சஞ்சாரம் செய்ய உள்ளதால் உங்கள் உடல்நிலையில் பாதிப்பு ஏற்படும். உங்களின் சுறுசுறுப்புக் குறையும் நினைத்த காரியத்தைக்கூட குறித்த நேரத்தில் முடிக்க முடியாது. சிலருக்கு பணக்கஷ்டம் அதிகரித்து கடன் வாங்கும் சூழ்நிலை உண்டாகும். வேலையில் இருப்பவர்களுக்கு மேலதிகாரிகளிடம் வீண் கருத்து வேறுபாடு உண்டாகும். அட்டம சனி நடைபெறும் இக்காலத்தில் உங்கள் ராசியாதிபதி குரு 19.09.2005 முதல் 20.10.2006 முடிய இலாபஸ்தானத்தில் சஞ்சரிக்கவுள்ளார். குரு இலாபத்தில் இருக்கின்றபோது நீங்கள் சாதகமான பலனை அடைவீர்கள். அதுமட்டுமன்றி 21.09.2006 முதல் சர்பக் கிரகமான இராகு உங்கள் இராசிக்கு 10.04.2008 வரை சஞ்சாரம் செய்ய இருப்பது ஒரு விதத்தில் சாதகமான அமைப்பாகும். உங்களுக்குக் கொடுத்த பொறுப்பினைத் திறம்பட செய்ய முடியாத காலம் இந்த அட்டமத்துச் சனி காலமாகும். குடும்பத்தில் அமைதி குறையும். குறிப்பாக மனைவிக்குக் கூட ஆரோக்கிய ரீதியாகப் பாதிப்புண்டாகும். நீங்கள் எதிலும் எச்சரிக்கையுடன் செயல்படுவது மிகவும் உத்தமம்.

உடல் ஆரோக்கியம்:-உடல் நலம் பாதிப்படையும். சிலருக்கு இரத்த அழுத்தம் சக்கரை, நோயின் தாக்கம் அதிகரிக்கக் கூடும். சிறு அறுவைச் சிகிச்சையைக்கூட மேற்கொள்ளும் படியான சூழ்நிலைகள் உண்டாகும். மனைவி மற்றும் பிள்ளைகளும் நலமாக அமைய மாட்டார்கள். அடிக்கடி மருத்துவச் செலவுகள் ஏற்பட்டு அமைதி குறையும். தேக நிலையில் அதிக கவனம் தேவை.

கொடுக்கல் வாங்கல்:-கொடுக்கல் வாங்கலில் மிகவும் சோதனைகளையும், சிக்கல்களில் சிக்கிக் கொள்ளவும் நேரிடும். பெரிய தொகைகளிலும் முன்யாமினிலும் எச்சரிக்கையாக இருக்க வேண்டும். பூர்வீகச் சொத்துகளின் மேல் பங்களிகள் வழியில் கோட்கேஸ் என்று அலையும் படியாக நேரிடும். கமிசன், ஏஜென்சி, காண்டிஷ் போன்றவற்றில் கையெழுத்து இடுவதனால் பிரச்சினைகளில் சிக்க நேரிடும்.

தொழில் வியாபாரம்:-செய்கின்ற தொழிலில் வியாபார நிலையில் அதிகமான நெருக்கடிகளும், சோதனைகளும் உண்டாகும். முதல் முடக்கம் ஏற்படும். அரசு மூலம் எதிர்பாராத சோதனைகளையும் எதிர்கொள்வீர்கள். வாங்கிய வங்கிக் கடனைக் கட்டத்தவறும் சூழ்நிலை, கூட்டாளிகளினாலும் அதிக பிரச்சினைகளைச் சந்திக்க நேரிடும். இலாபம் இருக்காது.

உத்தியோக நிலை :-உத்தியோக நிலையில் எதிர்பாராத இடமாற்றம் விருப்பமில்லாத இடத்திற்கு ஏற்பட்டு அதிக மனக்கவலையும் குடும்பத்தைவிட்டுத் தனியாக அமையவும் நேரிடும். தெரியாத ஊரில் புதிய மேலதிகாரிகளையும் உடன் பணியாளர்களையும் அனுசரித்துப் போகமுடியாது. புதிய வேலை கிடைக்கத் தடைகள் ஏற்படும். நிலுவைத் தொகைகள் தாமதப்படும். நண்பர்களுடன் எதிர்பாராமல் விரோதம் கொள்வீர்கள். வேலைப் பழுவும் கூடும்.

பெண்களுக்கு:-மனதில் அமைதியற்ற நிலை உண்டாகும். கணவன், மனைவி இடையில் வீண் குழப்பமும் ஒற்றுமையில்லாத சூழ்நிலையும் ஏற்படும். உடல் நலனும் சரியாக அமையாது. சிலருக்கு கருச்சிதைவு உண்டாகவும் வாய்ப்புள்ளது. திருமண சுபகாரியம் தடைப்படும். உத்தியோக நிலையில் அதிகாரிகள் வீணாகப் பிரச்சினை செய்வார்கள். அரசியலில் உள்ள பெண்களுக்குப் பல விதத்திலும் சங்கடம் உண்டாகும்.

மாணவ மாணவியருக்கு:-நீங்கள் இக்காலத்தில் மிகக் கவனமாகச் செயல்பட்டால் மட்டுமே ஓரளவுக்கு சிறிது நன்மைகளை அடையமுடியும். பெற்றோர்களின் பேச்சினை அலட்சியப்படுத்தக் கூடாது. கெட்டமாணவர்களிடம் சற்று எச்சரிக்கை தேவை. உடல் நலனில் அடிக்கடி பாதிப்பு ஏற்பட்டு மந்தமாகக் காணப்படுவீர்கள். எழுதும் தேர்வுகளில் சாதனை செய்ய முடியாத நிலை ஏற்படும். கோபத்தைக் கட்டுப்படுத்துவதும் பணிந்து போவதும் நல்லது.

கலைஞர்களுக்கு:-உங்களது வாய்ப்புகள் எதிர்பாராமல் வேறுயாருக்கோ சென்று விடுவதால் மனதில் விரகீதியும், வேதனையும் அடைவீர்கள். பெரிய மனிதர்களிடம் வீணாக மனஸ்தாபம் ஏற்படும். பாடல் இசைத்துறையில் பலவிதமான போட்டிகளும் எதிர்ப்புகளையும் எதிர்கொள்ள வேண்டிய சூழ்நிலை ஏற்படும்.

பொதுவாழ்வில் உள்ளவர்களுக்கு:-அரசியலில் பதவிக்குச் சில ஆபத்துக்கள் உண்டாகி மனதில் பயம் ஏற்படுத்தும். யாரையும் நம்பி எந்தவொரு புதிய முயற்சியிலும் ஈடுபடக்கூடாது. மேடைப்பேச்சில் அதிகம் ஈடுபடக்கூடாது. மேடைப்பேச்சுகளில் யாரையும் எடுத்தெறிந்து பேசாமல் இருப்பது சில பிரச்சினைகளிலிருந்து விலக நன்மையாக அமையும்.

தொழிலாளிகளுக்கு:-உடல் நலத்தில் வேலை செய்யத் தென்பு இருக்காது. அடிக்கடி சோர்வடைவீர்கள். அதிகாரிகள் முதலாளியிடம் தேவையற்ற வீண்வம்பு தும்பு ஏற்படும். சரியாக ஊதியம் அமையாது. மனதில் கவலைகளும் எடுக்கும் காரியங்களில் தடைகளும் ஏற்படும்.

சனிபகவான் குருசாரத்தில் புனர்புசம் நட்சத்திரத்தில் சஞ்சாரம்

(27.06.2005 முதல் 21.07.2005 வரை)

உங்களுக்கு எடுத்த காரியத்தை உடனடியாக முடித்துவிடமுடியாதபடி பலவித இடையூறுகளை ஏற்படுத்தும். பொருள்வரவும், தனவரவும் உண்டாக தடை ஏற்படும். பூர்வீக சொத்துகளின் வகையில் வீண்செலவுகள் விரையங்களைக் கொடுக்கும். எதைஎதையோ நினைத்து மனதை குழப்பிக்கொண்டு உடல்நலனைக்

உங்களுக்கு எப்படி?

கெடுத்துக்கொள்வீர்கள். சரியாகத் தூக்கமின்மை மற்றும் நேரம்கெட்ட நேரத்தில் சாப்பிடுவதன் மூலம் உடல் நலம் கெடும். மனைவி மற்றும் புத்திரர்களிடது உங்கள் இயலாமையை வெளிப்படுத்தி நேரிடும். மனக் கசப்பும் உண்டாகும். தொழில் வியாபாரம் மிக மந்தமான நிலையை அடையும். இடமாற்றம் உண்டாகி அலைச்சல் சோர்வை அடைவீர்கள். புதிய வேலைகளும் அமையாது. கொடுக்கல் வாங்கலில் சிக்கலை ஏற்படுத்தும். நெருக்கமானவர்களால் ஏமாற்றப்படுவீர்கள். மாணவர்களின் கல்வியில் சில தடைகள், மதிப்பெண் குறைவும் உண்டாகும்.

சனிபகவான் சனிசாரத்தில் புசம் நட்சத்திரத்தில் சஞ்சாரம்

(22.07.2005 முதல் 19.11.2005 வரை)

உடல் நலனில் சிறிது கவனத்தைச் செலுத்த வேண்டும். ஆரோக்கிய ரீதியான திருப்தியான நிலையே நிலவும். பொருளாதார நிலையில் நிலவிய தடை தாமதம் குறைந்து படிப்படியாக தனவரவுகள் அமையும். கடன்களை மெல்லப் பைய்சல் செய்து விடுவீர்கள். உறவினர்கள் நண்பர்கள் மூலம் ஏற்பட்ட சண்டை சச்சரவுகள் குறைந்து சுபகாரிய முயற்சிக்கு உறுதுணையாக உதவி செய்வீர்கள். கொடுக்கல் வாங்கலில் முன்யாமினையும் தவிர்ந்து விடுவது நல்லது. எதிர்ப்புகள் மாறும். தொழில் வியாபார நிலையில் படிப்படியாக வளர்ச்சியும் இலாபமும் ஏற்படுத்தும் கூட்டுத்தொழிலில் கூட்டாளிகளைச் சற்று அனுசரித்துப் போவது நன்மை தரும். உத்தியோக நிலையில் உத்தியோகரீதியாக உங்களது செயல்களுக்கு மற்றவர்களால் பாராட்டும் உதவியும் கிட்டும். கணவன், மனைவி உறவு திருப்திகரமாக அமையாது. மாணவர்கள் வெற்றிபெறுவார்கள்.

சனிபகவான் வக்ரகதியில்

(20.11.2005 முதல் 06.04.2006 வரை)

உடல்நிலை மிகவும் நன்றாக இருக்கும். புத்திரர் மனைவி இவர்களும் கூட நலமுடன் அமைவார்கள். மருத்துவச் செலவுகளும் வீண்விரையமும் விலகி சேமிப்புகள் அதிகரிக்கும். வீடு, வாகனம், ஆடை, ஆபரணம் வாங்கும் அளவுக்குப் பொருளாதார முன்னேற்றத்தை அடைவீர்கள். கணவன், மனைவி ஒற்றுமையுடன் காணப்படுவார்கள். சுபகாரியம் தடல்புடலாக அடைவீர்கள். தொழில் வியாபார நிலையும் கூட்டுத்தொழில் கமிசன், ஏஜென்சி, காண்டிஷராக் போன்றவற்றில் பிரமாதமான ஏற்றமும் இலாபமும் அபிவிருத்தியும் ஏற்படும். போட்டிகள் மறையும். உத்தியோக நிலையில் பதவி ஊதிய உயர்வும் அதிகாரிகளின் பரிபூரண நம்பிக்கையும் பெறுவீர்கள். புதிய வேலை அமையப் பெறும். அரசியலில் உங்கள் வெற்றிகள் பலராலும் பாராட்டப்படும். மாணவர்கள் நினைத்ததைச் சாதிப்பீர்கள். விவசாயம் உற்பத்தி

பெருகும்.

சனிபகவான் சனிசாரத்தில் புசம் நட்சத்திரத்தில் சஞ்சாரம்

(07.04.2006 முதல் 27.07.2006 வரை)

உடல் ஆரோக்கியம் அவ்வளவு திருப்தியாக இருக்காது. கணவன், மனைவி இடையே சிறுசிறு பூசல்கள் ஏற்பட்டு மறையும். மன அமைதி பெறுவீர்கள். குடும்பத்தில் அசையாச் சொத்துக்களின் மேல் செலவுகள் ஏற்பட்டாலும் கூட அவற்றைச் சமாளித்துவிட முடியும். பூர்வீக வம்பு வழக்குகளில் சற்று சாதக பலன் அமையும். தொழில் ரீதியாக சில சமயம் வீண் அலைச்சல் ஏற்பட்டாலும் படிப்படியாக உயர்வினை அடைய முடியும். ஓரளவு இலாபமும் கிட்டும். கூட்டுத் தொழிலில் கூட்டாளிகளை அனுசரித்துப் போவது நல்லது. அரசு மூலம் சிறிய உதவிகள் கிட்டும். கொடுக்கல் வாங்கலில் வாக்குறுதிகளைத் தருவது கூடாது. உத்தியோக நிலையில் உடன் ஊழியர்களிடம் உதவி பெறுவீர்கள். அதிகாரிகளும் சற்றுசாதகமாகவே அமைவார்கள். அரசியல்வாதிகளுக்கு உடன் இருப்பவர்களால் நிலவிய தொல்லைகள் மறையும். மாணவர்களுக்கு முயற்சி வெற்றியை ஏற்படுத்தும்.

சனிபகவான் புதன்சாரத்தில் ஆயிலிய நட்சத்திரத்தில் சஞ்சாரம்

(28.07.2006 முதல் 02.12.2006 வரை)

புதிய முயற்சிகளில் சோதனைகள் ஏற்படுத்தும். மனக் கவலைகளால் நோயாளிகளைப் போல் காட்சியளிப்பீர்கள். பலவீனமும் உண்டாகும். மனைவி புத்திரர்களும் உங்களது கஸ்டத்தைப் புரிந்து கொள்ளாமல் பணம் கேட்டு நச்சரிப்பார்கள். உறவினர்களின் வருகையால் மேலும் செலவுகளும் கடன்களும் ஏற்படும். கணவன், மனைவி இடையில் கருத்து வேறுபாடுகளைத் தவிர்க்க முடியாது. திருமண சுபகாரியம் நிறைவேறத் தடையுண்டாகும். தொழில் வியாபார நிலையில் முன்னேற்றமும் இலாபமும் ஏற்பட முடியாத படி அதிக போட்டி பெறாமையாக ஏற்படுத்தும். இஸ்திர சொத்துக்களை விற்பனை வண்டி வாங்கத்தை விற்பனை சிலர் நிலைமையைச் சமாளிப்பார்கள். கொடுக்கல் வாங்கலில் சிக்கல்களில் சிக்கிக் கொள்ள

நேரிடும். உத்தியோக நிலையில் அதிகாரிகளின் கோபத்துக்கு ஆளாக இடமாறுதலையும் வேலைப்பழுவையும் ஏற்படுத்திக் கொள்வீர்கள்.

சனிபகவான் வக்ரகதியில்

(03.12.2006 முதல் 19.04.2007 வரை)

உங்கள் தேக நிலையில் பாதிப்பும் சிலருக்கு கண்களில் பாதிப்புக் கூட ஏற்படலாம். சிறுசிறு விபத்துக்கள் சந்திக்கவும் இடமுண்டு. எதிலும் மிக எச்சரிக்கை தேவை. அதிகமான அலைச்சலைத் தரும் அமைப்பாகும். வெளிவட்டாரப் பழக்கத்தில் வாக்குவாதம் ஏற்படுத்தும். நீங்கள் பேசுவதையும் மற்றவர்கள் தவறாக எடுத்துக் கொள்வார்கள். உறவினர் நண்பர்களும் எதிர்பாராமல் பகைமுகம் காட்டுவார்கள். குடும்பத்தில் அமைதியற்ற சூழ்நிலை நிலவும். கடன் தொல்லை அதிகரிக்கும். தொழில் வியாபார நிலையில் போட்டி முதல் முடங்கும். பொருள் தேக்கம் இலாபமில்லாத சூழ்நிலையால் வேதனை உண்டாகும். உத்தியோக ரீதியாகவும் அடிக்கடி விடுப்பு எடுக்க நேரிடும். அதிகாரிகளை அனுசரித்துப் போகமுடியாது. ஊர் விட்டு ஊர் போகவும் நேரிடும். மாணவர்களுக்குக் கடின முயற்சிகள் தேவை. விவசாயம் கடன்தொல்லைகளால் மிகவும் பாதிக்கும்.

சனிபகவான் புதன்சாரத்தில் ஆயிலியம்

நட்சத்திரத்தில் சஞ்சாரம்

(20.04.2007 முதல் 05.08.2007 வரை)

காரியத்தடைகளும் கொடுத்த வாக்கினைக் காப்பாற்ற முடியாத சூழ்நிலைகளாலும் மனவேதனை உண்டாகும். அரசியலில் நெருக்கமானவர்களைத் துரோகியாக மாறுவீர்கள். வம்பு வழக்குகளாகவே தொடரும். சகோதரர்களுடன் ஒற்றுமை குறையும். உடல் நலத்தில் அதிக அக்கறை செலுத்த வேண்டும். உயர் இரத்த அழுத்தம் சக்கரை அதிகமாகத் போன்ற உடல் உபாதைகளும் சிலருக்கு உண்டாகும். தொழில் வியாபார ரீதியாக மிகவும் மந்தமான நிலையும், இலாபம் இல்லாத சூழ்நிலையும் அரசு மூலம் எதிர்பாராத சோதனையும் ஏற்படுத்தும். உத்தியோக நிலையில் உடன் ஊழியர்களிடையே போட்டி, பெறாமையே அதிகாரிகளிடம் கலகமூட்டுவதனாலும் மன அமைதி குறையும். திருமண சுபகாரியம் தடைப்படும். புத்திரபாக்கியம் தாமதப்படும். மாணவர்கள் கடுமையாக உழைக்கவேண்டும்.

அதிர்ஷ்ட குறிப்புகள்

அதிர்ஷ்ட கிழமை:-வியாழன், வெள்ளி
அதிர்ஷ்ட நிறம்:-மஞ்சள், பொன்னிறம்
அதிர்ஷ்ட தெய்வம்:-தட்சணாமூர்த்தி
அதிர்ஷ்ட திசை:-வடகிழக்கு
அதிர்ஷ்ட கல்:-புஷ்பராகம்

(தொடரும்)

உணவுச் சுகாதாரம் பேணாத

உணவு விற்பனை நிலையங்களுக்கு எதிராக கடும் நடவடிக்கை எடுக்கப்படும்

(சுதுமலை)

உணவுச் சுகாதாரம் பேணாத உணவு விற்பனை நிலையங்களுக்கு எதிராக கடும் நடவடிக்கை எடுக்கப்படுமென யாழ்.மாவட்ட பரிசீலனை சுகாதார சேவைகள் பணிப்பாளர் டாக்டர் ஆகேதீஸ்வரன் தெரிவித்துள்ளார். கடந்த ஞாயிற்றுக்கிழமை நாவலர் கலாசார மண்டபத்தில் நடைபெற்ற யாழ்.மாநகர சபைக்குட்பட்ட பகுதிகளில் இயங்கும் உணவு விற்பனை நிலைய உரிமையாளர்களிற்கான கருத்தரங்கிலேயே அவர் இதனைத் தெரிவித்தார். அவர் அதில் மேலும் தெரிவித்ததாவது, யாழ்.மாவட்டத்தில் உணவு, நீரினால் பரவும் நோய்கள் அண்மைக்காலமாக வெகுவாக அதிகரித்துள்ளன. இதற்கு மிக முக்கிய காரணம் உணவும் நீரும் ஆகும். யாழ்.மாநகரப்பகுதியில் அநேகமான உணவு வகைகளுக்குச் சென்று பார்த்தபோது மிகவும் மோசமான சுகாதார நிலைமைகள் காணப்படுகின்றன. ஈக்கள் நிறைந்து காணப்படுகின்றன. பல உணவு விற்பனை நிலையங்களில் உரிய சுகாதார வசதிகள் செய்யப்படாமலேயே உணவு தயாரிப்பு நடைபெறுகிறது.

இதனால் பொதுமக்கள் பணத்தைக் கொடுத்து நோயைப் பெற்றுக்கொள்ளும் நிலை ஏற்படுகிறது.

மேலும், பரிசோதனை செய்யும் போது உணவு திறந்த வகையில் காணப்பட்டால் அவை அழிக்கப்படுவதுடன் அவற்றுக்கு எதிராக கடும் சட்ட நடவடிக்கைகளும் எடுக்கப்படும்.

கடைகளில் நுகர்வோர் கேட்கும் உணவுகளை மட்டுமே வழங்க வேண்டும். பழுதடைந்த, தொற்றுள்ள உணவுகளைக் கடையில் காட்சிக்கு வைத்திருந்தால் கூட கடும் நடவடிக்கை எடுக்கப்படும் எனவும் உரிமையாளர்களிற்கு எச்சரிக்கை விடுத்தார்.

இதில், மாநகரசபை ஆணையாளர் கலாநிதி கருணராசா, மாநகர சுகாதார வைத்திய அதிகாரி மற்றும் பொதுச் சுகாதார பரிசோதகர்கள், பிராந்திய மேற்பார்வை உணவு பரிசோதகர்கள், உணவு, மருந்து பரிசோதகர்கள் ஆகியோரும் உரை நிகழ்த்தினர்.

சுமார் 50 இற்கும் மேற்பட்ட உணவு விற்பனை நிலைய உரிமையாளர்கள் இதில் கலந்து கொண்டனர். (ரு-252)

சட்டத்திற்குப் புறம்பாக மக்கள் அரசு காணிகளை சவீகரிப்பு

(கிளிநொச்சி)

கிளிநொச்சி நகரில் அரசு காணிகளை சட்டத்திற்குப் புறம்பாக பொதுமக்கள் ஆக்கிரமித்து வைத்திருப்பதனால் அரசு அலுவலகங்களைச் சரியான ஒழுங்கமைப்பில் கொண்டு வரமுடியாததுள்ளது என கிளிநொச்சி மாவட்ட அரசாங்க அதிபர் இராசநாயகம் தெரிவித்துள்ளார்.

இதனால் அரசாங்க அலுவலகங்கள் அங்கொன்றும் இங்கொன்றுமாக அமைந்துள்ளன. இதனால் மக்களுக்குப் பெரும் அசௌகரியங்கள் ஏற்படுகின்றன என்றும் அவர் தொழிலாளர்கள் வித்துள்ளார்.

நகர அபிவிருத்தி அதிகாரசபை மூலமாக இப்பிரச்சினைக்குத் தீர்வு காணப்படும் எனத் தெரிவித்த அரசாங்க அதிபர்,

-கிளி. அரச அதிபர்

கிளிநொச்சியில் சகல அரச அலுவலகங்களும் ஒரே இடத்தில் இயங்கக் கூடிய வகையில் 3 மாடிகளைக் கொண்ட கட்டத் தொகுதியொன்று அமைக்கப்பட்டுள்ளதாகவும் குறிப்பிட்டார்.

இதன்மூலம் இம் மாவட்ட மக்கள் ஒரே கூரையின் கீழ் தமது பிரச்சினைகளைத் தர்ப்பதற்கான வாய்ப்புக் கிட்டுமெனவும் அவர் நம்பிக்கை வெளியிட்டுள்ளார்.

இந்தக் கட்டட நிர்மாணத்திற்காக நிதி வழங்கும் முயற்சியில் தாம் ஈடுபட்டிருப்பதாகவும் அரசாங்க அதிபர் மேலும் குறிப்பிட்டுள்ளார். (ரு-9)

மலசல கூட வசதி

(பொன்னாலை)

வலி-மேற்குப் பிரதேச செயலர் பிரிவினாள் 5 கிராம அலுவலர் பிரிவுகளில் பட்டினிக்கு எதிரான நிறுவனம் மலசலகூட வசதிகளை ஏற்படுத்திக்கொடுக்க முன்வந்திருக்கின்றது.

வலி-மேற்குப் பிரதேச செயலாளர் சீ.ஏ. மோகனராஸ் இதற்கான சகல ஏற்பாடுகளையும் செய்துவருகின்றார்.

மஹோற்சவம்

(கோண்டாவில்)

கோண்டாவில் கிழக்கு ஆசிரம அரசுடி விநாயகர் ஆலய வருடாந்த மஹோற்சவம் 3-ஆம் திகதி ஞாயிற்றுக்கிழமை காலை 10.30 மணிக்கு தொடங்கியதுடன் ஆரம்பமாகவுள்ளது.

எதிர்வரும் 11-ஆம் திகதி காலை 9.30 மணிக்கு தேர்த் திருவிழாவும், 12-ஆம் திகதி காலை 9.30 மணிக்கு தீர்த்தத் திருவிழாவும், 13-ஆம் திகதி மாலை 7.00 மணிக்கு முருகப் பெருமானின் திருக்கல்யாணமும், 14-ஆம் திகதி மாலை 6.30 மணிக்கு வைரவர் உற்சவமும் நடைபெற உள்ளன. நிகழ்வுகள் யாவும் ஹரிநாதர்க் குருக்கள் தலைமையில் நடைபெறுவுள்ளன என்பது குறிப்பிடத்தக்கது. (அ-130)

அராலி வடக்கு, அராலி கிழக்கு, அராலி தெற்கு, அராலி மேற்கு, அராலி, மத்தி ஆகிய ஐந்து கிராம அலுவலர் பிரிவுகளிலேயே மேற்படி மலசலகூடங்கள் அமைத்துக் கொடுக்கப்படவிருக்கின்றன.

வறுமைக்கோட்டின் கீழுள்ள மலசலகூடம் அற்ற குடும்பங்களுக்கே இம் மலசலகூட வசதிகள் ஏற்படுத்திக் கொடுக்கப்படவுள்ளன. (து-49)

கலந்துரையாடல்

(புங்குடுதீவு)

ஐசை மாதம் கொண்டாட்டங்கள் கூட்டுறவுத் திணி விழா தொடர்பான தீவக கூட்டுறவுச் சங்கங்களுக்கிடையேயான கலந்துரையாடல் ஒன்று எதிர்வரும் வியாழக்கிழமை காலை 10.00 மணிக்கு வேலணை பலநோக்கு கூட்டுறவுச் சங்க கேட்போர் கூடத்தில் இடம் பெறவுள்ளது.

இந்நிகழ்வில் யாழ்.மாவட்ட நிர்வாக சேவை கூட்டுறவுப் பகுதி பொறுப்பாளர் பொடிப்பகுமார், யாழ்.மாவட்ட கூட்டுறவு சபைத் தலைவர் பெ.கனகசபாபதி ஆகியோர் கலந்துகொள்ளவுள்ளனர். (து-126)

உளருக்குள் வரும் யானைகளை விரட்டுவதற்கு விசேட பயிற்சி

(கொழும்பு)

கிராமங்களுக்குள் பிரவேசிக்கும் காட்டு யானைகளை மீண்டும் காட்டுப் பகுதிகளுக்குள் விரட்டுவதற்காக வன ஜவராசி திணைக்கள அதிகாரிகளுக்கு பயிற்சி வழங்குவது குறித்து கவனம் செலுத்தியுள்ளதாக சுற்றாடல் இயற்கை வள அமைச்சர் ஏ.எச்.எம்.பெளசி தெரிவித்துள்ளார்.

இதற்கான செயற்திட்டம் செயற்படுத்தப்பட்டு வருவதாகவும் இதற்கென ஜீவராசிகள் திணைக்களத்தின் விசேட பிரிவு ஒன்று நிறுவப்பட்டவுள்ளதாகவும் அமைச்சர் ஏ.எச்.எம். பெளசி குறிப்பிட்டுள்ளார்.

வன ஜீவராசி திணைக்கள அதிகாரி

களுக்கு இந்தியாவில் பயிற்சி அளிப்பது குறித்து கவனம் செலுத்தியுள்ளதாகவும் அவர் குறிப்பிட்டுள்ளார்.

கிராமங்களுக்குள் பிரவேசிக்கும் யானைகளை விரட்டியடிக்க முயற்சிசெய்யும் போது யானைகளின் தாக்குதலுக்கு இலக்காகி வன ஜீவராசி அதிகாரி ஒருவர் அண்மையில் உயிரிழந்துள்ளார்.

காட்டு யானைகளின் தாக்குதலுக்கு இலக்காகும் உத்தியோகத்தார்களுக்கு நஷ்ட ஈடு வழங்கும் முறையில் மாற்றங்களைக் கொண்டுவருவது குறித்தும் தாம் ஆராய்ந்து வருவதாக அமைச்சர் ஏ.எச்.எம்.பெளசி மேலும் தெரிவித்துள்ளார். (ரு-9)

சட்டலெஜ் ஆற்றில் வெள்ளம் 5000 மக்கள் வெளியேற்றும்



(சிம்லா)

இமாசல பிரதேசத்தில் ஓடும் சட்டலெஜ் ஆற்றில் திடீர் வெள்ளம் ஏற்பட்டதால் அவசரம் அவசரமாக 5000 மக்கள் அப்பிரதேசத்திலிருந்து வெளியேற்றப்பட்டனர்.

இமாசல பிரதேசத்தில் ஓடும் சட்டலெஜ் ஆற்றில் திடீர் வெள்ளம் ஏற்பட்டது. இமயமலையில் பனிக்கட்டிகள் உருகியதாலும், பலத்த மழையாலும் நேற்று முன்தினம் காலை 9 மணிக்கு சட்டலெஜ் மற்றும் கிளை நதிகளில் நீர்மட்டம் 60 முதல் 70 அடி வரை உயர்ந்தது. அதனால் ஆற்றின் மீதிருந்த 5 பாலங்கள் அடித்துச் செல்லப்பட்டன. ஆற்றின் கரை போரம் இருந்த கிராமங்களைச் சேர்ந்த 5

ஆயிரம் பேர் பாதுகாப்பான இடத் துக்கு வெளியேற்றப்பட்டனர்.

ஆற்றின் 200 கிலோ மீற்றர் கரை தூரம் உள்ள கிராமங்கள் உஷாப்படுத்தப்பட்டு உள்ளன. நிலைமை மோசமானதால் டெல்லியில் நேற்று முன்தினம் உயர் அதிகாரிகள் அவசர கூட்டம் நடந்தது. இராணுவம் - விமானப்படையார் நிலையில் வைக்கும்படி இராணுவ தளபதியை அதிகாரிகள் கேட்டுள்ளனர்.

மீட்புப் பணிக்கு 30 ஹெலிகொப்டர்கள் தயார் நிலையில் நிறுத்தி வைக்கப்பட்டுள்ளன. நீர்மட்டம் உயர்ந்ததால் 1500 மெகாவாட் மின்சாரம் உற்பத்தி செய்யும் நாத்பா - ஜாக்கி நீர்மின் நிலையம் மூடப்பட்டது. இதனால் பஞ்சாப் அர் யானா உட்பட வட மாநிலங்களில் மின்சார விநியோகம் பாதிக்கப்பட்டது.

வெள்ளப்பெருக்கு காரணமாக இந்துஸ்தான்-திபெத் தேசிய நெடுஞ்சாலையின் பல இடங்களில் சேதம் ஏற்பட்டுள்ளதால் போக்குவரத்து நிறுத்தப்பட்டது.

இமாசல பிரதேச முதலமைச்சர் பி.பி.சிங் விமானத்தில் புறந்து வெள்ள சேதத்தைப் பார்வையிடுவதுடன் உடனடியாக நிவாரணத்துக்காக ரூ.1கோடி அறிவித்தார். (து)

சேது சமுத்திரத் திட்டத்தை முடக்க தமிழக முதல்வர் சதி

சேது சமுத்திரத் திட்டத்தை முடக்க நினைக்கும் தமிழக முதல்வர் ஜெயலலிதாவை தமிழர்கள் மன்னிக்க மாட்டார்கள் என்று பா.ம.க நிறுவனர் டாக்டர் ராமதாஸ் கூறியுள்ளார். சேது சமுத்திரத் திட்ட தொடக்க விழாவில் கலந்துகொள்ளும் போவதில்லை என்று ஜெயலலிதா அறிவித்துள்ளது தொடர்பாக டாக்டர் ராமதாஸ் விடுத்துள்ள அறிக்கையில்,

சேது சமுத்திரத் திட்டத் தொடக்க விழாவைக் கடலோரப் பகுதியில் நடத்தாமல் மதுரையில் நடத்தவுள்ளது குறித்து விமர்சனத்துள்ள ஜெயலலிதா, தொலை தூர மாவட்டங்களுக்கான திட்டங்களை சென்னைசிலிருந்தே பலமுறை தொடங்கிவைத்தாளென அவருக்கு ஞாபகப்படுத்த விரும்புவதாகத் தெரிவிக்கப்பட்டுள்ளது.

சேது சமுத்திரத் திட்டத்தினால் சுற்றுச் சூழல் ஆய்வு இருப்பதாகவும், அதனால் தமிழக மக்களுக்கு டி.ஆர்.பி.லு துரோகம் செய்வதாகக் கூறும் ஜெயலலிதா, கடல்நீரைக் குடிநீராக மாற்றும் திட்டத்தில் அக்கறை காட்டாமல் இருந்ததால், மத்திய அரசின் ஆயிரம் கோடி ரூபாயை தமிழகம் இழந்துள்ளது.

இதுமட்டும் தமிழகத்திற்கு செய்த துரோகம் இல்லையா என்றும், சேது சமுத்திரத் திட்டத்திற்கு முட்டுக்கட்டை போட ஜெயலலிதா நினைப்பது தமிழகத்திற்கு அவர் செய்யும் மிகப்பெரிய துரோகம். இதை தமிழர்கள் மன்னிக்க மாட்டார்கள்.

சுடசுவத் தேர்தலில் ஜெயலலிதாவுக்கு மக்கள் சிபான படம் கற்பிப்பார்கள் என்றும் அந்த அறிக்கையில் தெரிவிக்கப்பட்டுள்ளது. (து)

2 கிலட்சம் கோடி ரூபா மதிப்புள்ள எரிவாயுக் கிணறு குஜராத்தில் கண்டுபிடிப்பு

(அகமதாபாத்)

இரண்டு லட்சம் கோடி ரூபா மதிப்புள்ள இயற்கை எரிவாயு சப்ளை செய்யும் பெரிய கிணறு குஜராத்தில் கண்டுபிடிக்கப்பட்டு உள்ளதாக குஜராத் முதல்வர் மோடி தெரிவித்துள்ளார்.

குஜராத்தில் கிருஷ்ணா-கோதாவரி ஆற்றுப் படுகையில் குஜராத் அரசின் பெற்றோலிய கழகம் ரூபா 250 கோடி செலவில் எண்ணெய் - இயற்கை எரிவாயு கண்டுபிடிக்கும் திறப்பண்பு பணியை கடந்த 2004 ஜூலை 31ஆம் திகதி தொடங்கியது.

சில இடங்களில் 5.06 கிலோ மீற்றர் ஆழம் வரை துளையிட்டுப் பார்க்கப்பட்டது. அதன் பயனாக ஏனாம் - காதிவாடா

கடற்கரையில் மிகப்பெரிய எரிவாயுக் கிணறு கண்டுபிடிக்கப்பட்டு உள்ளது.

ஆரம்பகட்ட சோதனையில் அதில் ரூ.2 லட்சம் கோடி மதிப்புள்ள இயற்கை எரிவாயு கிடைக்கும் என்று மதிப்பிடப்பட்டுள்ளது.

இது இந்தியாவின் இயற்கை எரிவாயு உற்பத்தியை இரட்டிப்பு மடங்கு ஆக்கும். இந்த எரிவாயு திட்டத்திற்கு தனதயார் (ஏழைகளின் ரட்சகன்) என்று பெயரிடப்பட்டுள்ளது.

இந்த எரிவாயு கிணறு திட்டத்துக்கு தேவைப்படும் 1500 கோடி ரூபாயை எவ்வாறு திரட்டுவீர்கள் எனச் செய்தியாளர்கள் கேட்டதற்கு,

அதைத் திரட்டுவதில் எந்தப் பிரச்சினையும் இருக்காது. இங்கே இவ்வளவு எரிவாயு கிடைப்பது தெரிந்தால் முதலீட்டாளர்கள் வரிசையில் வந்து நிர்வாகிகள் எனக் குஜராத் முதலமைச்சர் நேரத்திரமோடி தெரிவித்தார்.

தற்போது குஜராத் அரசின் பெற்றோலிய கழகத்தின் முதல் வேலை இந்த எரிவாயுவின் வர்த்தக உற்பத்தியைத் தொடங்குவதும் அதை மற்ற மாநிலங்களுக்கு விற்பதும் தான் என்று அவர் மேலும் கூறினார். (து)



ராட்சத அலையில் சிக்கி மும்பை பெண் மரிதாப் சாவு

(கன்னியாகுமரி)

கன்னியாகுமரியில் ராட்சத அலையில் சிக்கிய மும்பை பெண் பரிதாபமாக இறந்தார். மும்பை மல்லாடு கிழக்கு பகுதியைச் சேர்ந்தவர் ரசிகலால்ஷா. இவர் தனது மனைவி ரசினிகா (72) மற்றும் பேரக்குழந்தைகளுடன் கன்னியாகுமரிக்கு சுற்றுலா வந்தார்.

அவர்கள் அங்குள்ள விவேகானந்தர் மண்டபம், திருவள்ளூர் சிலை ஆகியவற்றை பார்த்துவிட்டு மாலை வேளையில் முக்கடலும் சங்கமிக்கும் சங்கிலித்துறை கடலில் நின்றுகொண்டு அழகை ரசித்துக்கொண்டு இருந்தனர். அப்போது வேகமாக வந்த ராட்சத அலை ரசினிகாவை கீழே தள்ளி இழுத்துச் சென்றது.

கடல் நீரில் மூழ்கி உயிருக்குப் போராடிக் கொண்டிருந்த அவர் மீட்கப்பட்டு மருத்துவமனைக்குக் கொண்டு செல்லும் வழியில் மரணமடைந்தார். (து)

ஒரு இனத்துக்கு வழங்கப்படும் ஆதரவு பிறிதொரு இனத்தைப் பாதிக்கக் கூடாது

(கொழும்பு)

நாட்டில் சகல இன மக்களும் பீதி மற்றும் சந்தேகம் இன்றி வாழக்கூடிய சூழ்நிலையை ஏற்படுத்திக்கொடுப்பது அரசாங்கத்தின் பொறுப்பாகும் என்று பிரதமர் மஹிந்த ராஜபக்ஷ தெரிவித்துள்ளார்.

மக்களின் முக்கிய பிரச்சினைகள் குறித்து அரசாங்கம் முழுமையான கவனம் செலுத்தி வருவதாக அவர் குறிப்பிட்டுள்ளார்.

ஹசலக்கப் பகுதியில் நேற்று முன்தினம் இடம்பெற்ற வைபவம் ஒன்றில் கலந்து கொண்டு உரையாற்றும் போதே பிரதமர் இதனைத்தெரிவித்துள்ளார்.

மேலும்நாட்டை துண்டு துண்டாகக் கறுபோட இடமளிக்காமல் ஒருமைப்பாட்டை பாதுகாப்பதே அரசாங்கத்தின் பொறுப்பு. ஒரு இனத்திற்கோ மதத்திற்கோ ஆதரவு வழங்கப்படுமாயின் அந்த ஆதரவு ஏனைய மதம் இனம் என்பனவற்றை பாதிக்காத வகையில் அமைய வேண்டும்.

இதனால் பேதங்களை கருத்தில் கொள்ளாது சகலரும் ஒத்துழைப்புடன் செயற்பட வேண்டிய காலம் வந்துள்ளது.

சுனாமி அனர்த்தத்தினால் பாதிக்கப்பட்ட மக்களுக்கு அரசாங்கம் ஆற்றவேண்டிய சகல பொறுப்புக்களையும் நிறைவேற்றி வருவதாக பிரதமர் மேலும் குறிப்பிட்டுள்ளார். (அ-9)

திருகோணமலைத் துறைமுகம் கிளிநொச்சியின் கட்டுப்பாட்டில்

கடற்படையினர் கவலை

(கொழும்பு)

ஆழிப்பேரலை மீள் அமைப்பிற்கான பொதுக்கட்டமைப்பில் கைச்சாத்திட்டப்படிருப்பினும் அது நடைமுறைப்படுத்தப்படுமா என்ற சந்தேகம் இன்னும் தீர்க்கப்படவில்லை என்று தெரிவிக்கப்படுகின்றது.

தென்னிலங்கை பேரினவாத சக்திகளின் எதிர்ப்புகள் மட்டுமே இதுவரை வெளியிடப்பட்டுவந்த நிலையில் படையினரில் ஒரு பகுதியினரும் பொதுக்கட்டமைப்பு மீதான தங்களது

ஒருங்கிணைப்புக் குழுக் கூட்டம்

(பொன்னாலை)

வலி-வடக்குப் பிரதேசசெயலக ஒருங்கிணைப்புக் குழுக்கூட்டம் இன்று காலை 10.00மணிக் கு நடைபெறவுள்ளது.

பிரதேச செயலக மாநாட்டு மண்டபத்தில் நடைபெறும் இக்கூட்டத்தில் சம்பந்தப்பட்ட அனைவரையும் கலந்துகொள்ளுமாறு பிரதேச செயலர் கேட்டுள்ளார். (அ-49)

எதிர்ப்பை வெளிப்படுத்தி வருகின்றனர். கடலோரப் பகுதிகளில் மேற்கொள்ளப்படும் இந்த மீளமைப்பு பணிகள் குறித்து படையினரிடம் குறிப்பாக கடற்படையினரிடம் ஆலோசனை நடத்தவில்லை என்ற குற்றச்சாட்டுக்கள் எழுந்துள்ளது.

இந்தப் பொதுக்கட்டமைப்பின் படி திருகோணமலை துறைமுகம் கிளிநொச்சியில் உள்ள தமிழீழ விடுதலைப் புலிகளின் கட்டுப்பாட்டிற்குக் கைமாறுகின்றது என்றும் ஆழிப்பேரலை மீளமைப்பு பணிகள் மூலம் தமிழ் பிரதேச கடலோரங்களில் தமிழீழ விடுதலைப் புலிகள் காலூன்றி விடுவர் என்றும் இராணுவத்தின ஒரு தரப்பினரும் அச்சம் தெரிவித்துள்ளார்கள்.

பொதுக்கட்டமைப்பு நடைமுறைக்கு வந்தால் வடகிழக்கில் உள்ள தமது கடற்படை முகாம்களுக்கு பத்து அடி தூரத்திலேயே ஆழிப்பேரலை மீளமைப்பு முகாம்களும் அமைக்கப்படும்.

அப்போது நாங்கள் என்ன செய்வது என்று மேலதிகாரிகளிடம் கேட்டுள்ளதாகவும் கடற்படையினர் தெரிவித்துள்ளார்கள். (அ-9)

மின்சாரசபை தலைமை அலுவலகத்தில் மக்கள் குறைகேட்க விசேட பிரிவு

(கொழும்பு)

மக்களின் குறைபாடுகள் தொடர்பாக உடன் செயற்படும் வகையில் இலங்கை மின்சாரசபை விசேட பிரிவொன்றை ஆரம்பிக்க இருக்கின்றது.

கொழும்பில் உள்ள தலைமை அலுவலகத்தை கேந்திரமாகக் கொண்டு இந்த பிரிவு இயங்கவிருக்கின்றது.

இந்த விசேட பிரிவிற்குக் கிடைக்கப் பெறுகின்ற முறைப்பாடுகளை சம்பந்தப்பட்ட பிரதேச மின்சார நிலையங்களுக்கு உடனுக்குடன் வழங்க நடவடிக்கை எடுக்கப்படும் என்று இலங்கை மின்சார சபையின் பொது முகாமையாளர் ரஞ்சித் பொன்சேகா குறிப்பிட்டுள்ளார். பிரதேச நிலையங்கள் மக்களின் முறைப்பாடுகளுக்கு அமைய செயற்படுகின்றதா என்பதை இந்த விசேட பிரிவு கண்காணிக்கும் என்று குறிப்பிட்டுள்ளார்.

இதனை முன்னிட்டு விசேட செயற்குழு வொன்றை நியமிக்க நடவடிக்கை எடுக்கப்பட்டுள்ளதாகவும் அவர்கள் நியமிக்கப்பட்ட பின்னர் தேவையான பயிற்சிகள் வழங்கப்படும் என்றும் அவர் தெரிவித்துள்ளார்.

நாட்டின் எந்தப் பகுதியில் இருந்தும் மின்சார கோளாறுகள் தொடர்பாக புதிதாக ஆரம்பிக்கப்படவிருக்கின்ற பயிற்சிகளுக்கு முறைப்பாடு செய்யமுடியும் என்றும் அதற்குத் தேவையான ஏற்பாடுகள் செய்யப்படும் என்றும் இலங்கை மின்சாரசபையின் பொது முகாமையாளர் குறிப்பிட்டுள்ளார். (அ-9)

தனியார் பஸ் ஊழியர்களுக்கு பயிற்சி வழங்க தேசிய போக்குவரத்து ஆணைக்குழு தீர்மானம்

(கொழும்பு)

சகல தனியார் பஸ் வண்டி ஊழியர்களுக்கும் விரிவானதும் தெளிவானதுமான பயிற்சிகளை வழங்குவதற்கு தேசிய போக்குவரத்து ஆணைக்குழு தீர்மானித்துள்ளது. தனியார் பஸ் ஊழியர்கள் விளைவிக் கின்ற தவறுகளை கட்டுப்படுத்தக்கின்ற நோக்கிலேயே இந்த நடவடிக்கை எடுக்கப்பட்டுள்ளது.

இதன் படி ஆலோசகர்களை பயிற்சி நிலையங்களில் பதிவு செய்வதற்கும் விண்ணப்பம் கோரப்பட்டுள்ளதாக ஆணைக்குழு தெரிவித்துள்ளது.

இந்தப் பயிற்சிகள் மாவட்ட மட்டத்தில் நடாத்தப்படுவதுடன் சகல தனியார் பஸ் ஊழியர்களையும் பதிவு செய்யும் நடவடிக்கையும் இடம்பெறவுள்ளது.

இந்த மாத இறுதிக்குள் அந்தந்த மாகாணங்களில் இந்தப் பதிவு நடவடிக்கைகள் பூர்த்தி செய்யப்படவுள்ளது. பதிவுகள் பூர்த்தியடைந்தவுடன் எதிர்வரும் ஆகஸ்ட் மாதம் முதல சகல தனியார் பஸ் ஊழியர்களுக்கும் பயிற்சிகளை அளக்கும் நடவடிக்கை ஆரம்பமாகும் என்று குறிப்பிட்டுள்ளார். (அ-9)

பமாகும் என்று தேசிய போக்குவரத்து ஆணைக்குழுவின் தலைவர் பேராசிரியர் அமுல் குமாரகே தெரிவித்துள்ளார். (அ-9)

மெய்வல்லுநர் போட்டி

(யாழ்ப்பாணம்)

வட்டுசுப்பிரமணிய வித்தியாசாலையில் மெய்வல்லுநர் போட்டி இன்று பி.ப.2.30 மணிக்கு வித்தியாசாலையின் மைதானத்தில் அதிபர் மா. செல்வராசா தலைமையில் இடம்பெறவுள்ளது.

இந்நிகழ்விற்கு பிரதம விருந்தினராக சங்காணை கோட்சு கல்விப் பண்பாளர் நரசண முகசந்தரமும் சிறப்பு விருந்தினராக சச்சியா இரும்பக உரிமையாளர் சி. சச்சிதானந்தமும் கலந்துகொள்ளவுள்ளனர். (அ)

மஹோற்சவம்

(கற்கோவளம்)

பருத்தித்துறை சிவன் கோவில் வருடாந்த மஹோற்சவம் நேற்று திங்கட்கிழமை கொடியேற்றத்துடன் ஆரம்பமாகி தொடர்ந்து 16 தினங்கள் திருவிழா நடைபெறவுள்ளது. (று-104)

தென்மராட்சி பேரணியின் போது...



பிரார்த்தனையின் போது...



வீதிமறியல் போராட்டம்...



மகஜர் கையளிப்பின் போது...



ஈராக்கில் மனித வெடி குண்டு வெடிப்பு வெளியுறவு கொள்கை ஈரான் அதிபர் முடிவு

36 பேர் பலி; 19 பேர் காயம்

(பக்தாத்)
ஈராக்கின் வடமேற்குப் பகுதியில் மனித வெடி குண்டுத் தாக்குதலில் 36 பேர் பலியாயினர். 19 பேர் படுகாயம் அடைந்தனர்.

ஈராக்கின் வடமேற்குப் பகுதியில் உள்ள மொகுல் என்ற நகரத்தில் ஈராக் இராணுவத் தளம் ஒன்றின் அருகே சன நடமாட்டம் உள்ள வாகன நிறுத்தம் இடத்தில் நேற்று முன்தினம் மனித வெடி குண்டு வெடித்ததில் 36 பேர் பலியானார்கள். 19 பேர் படுகாயம் அடைந்தனர். மனித வெடி குண்டினால்தான் இச்சம்பவம் நடந்ததா? அல்லது வாகனத்தில் வைத்திருந்த குண்டு வெடித்ததா? என்பது உடனடியாகத் தெரியவில்லை என்று ஈராக் அதிகாரி ஒருவர் தெரிவித்துள்ளார்.

இதே மொகுல் நகரில் அண்மையில் நடைபெற்ற இதேபோன்ற மனித வெடி குண்டுத் தாக்குதலில் 5 பேர் பலியானார்கள். இவர்க

ளில் 5 பேர் பொலிஸார். இச்சம்பவத்தில் 13 பேர் படுகாயம் அடைந்தனர்.

கிழக்குப் பகுதியில் உள்ள மத்தாஹ் என்ற நகரில் ஈராக் இராணுவ துணைத் தளபதி ஒருவர் தீவிரவாதிகளால் சுட்டுக் கொல்லப்பட்டார். (து)



மத்திய கிழக்கு ஆபிரிக்க நாடுகளில் பெண்கள் சுதந்திரம் பற்றி ஆய்வு

(வோஷிங்டன்)

பெரும்பாலான மத்திய கிழக்கு நாடுகள் மற்றும் வடக்கு ஆபிரிக்க நாடுகளில் பெண்களுக்கு சுதந்திரம் இல்லைபென அமெரிக்க அமைப்பு நடத்திய ஓர் ஆய்வு தெரிவித்துள்ளது.

நீதி, பொருளாதாரம், கல்வி, சுகாதாரம், ஊழல் என சமுதாயத்தின் அனைத்துத் துறைகளிலும் அந்த நாடுகளில் பெண்களுக்கு எதிராகப் பாகுபாடு காட்டப்படுகிறது என அந்த ஆய்வு கூறுகிறது.

மத்திய கிழக்கு நாடுகளுடன் ஒத்துழைப்புக்கான முன் முயற்சி என்ற அமைப்பு அந்த ஆய்வை மேற்கொண்டது.

இதற்குத் தீர்வுகாண, பெண்களுக்கு சட்டப்படிவமாக சம அந்தஸ்து அளித்தல், குடும்பச் சட்டங்களைத் திருத்தியமைத்தல், பெண்களின் கல்விக்கு அதிகமாகச் செலவழித்தல், அரசியல், பொருளாதார துறைகளில் பங்கேற்பதற்கு பெண்களுக்குள்ள சமூக, சட்டத்தடைகளை அகற்றுதல் ஆகிய நடவடிக்கைகள் அவசியம் என அது வலியுறுத்தியுள்ளது. (து)

முதல் உலகப் போரில் பங்கேற்ற 107 வயது வீரர் காலமானார்

(சிட்னி)

முதல் உலகப் போரில் (1914-1918) பங்கேற்ற ஆஸ்திரேலிய வீரர் பீட்டர் கேஸர்லி கடந்த வெள்ளிக்கிழமை காலமானார். இறக்கும் போது அவருக்கு வயது 107.

முத்த இராணுவ வீரர்கள் நலனுக்கான அமைச்சர் டி.ஆனி கெல்லி மருத்துவமனையில் அனுமதிக்கப்பட்டிருந்த கேஸர்லியின் உயிர், உறக்கத்தின் போது பிரிந்ததாகத்

தெரிவித்தார்.

ஆஸ்திரேலியாவில் தற்போது முதல் உலகப் போரில் பங்கேற்ற முன்னர் வீரர்கள் இரண்டு பேர் உள்ளனர். அவர்கள் இருவரும் 100 வயதைக் கடந்தவர்கள்.

கேஸர்லிக்கு ஒரு மகனும், 7 பேரக் குழந்தைகளும், 14 கொள்ளுப் பேரக் குழந்தைகளும், 4 எள்ளுப் பேரக்குழந்தைகளும் உள்ளனர். (து)

478 ஆம் ஆண்டு விழாவில் நிகழ்ந்த கோலாகல ஒட்டம்



அவற்றில் பொது மக்கள் 10 கிலோ மீற்றர் ரேஸில் பல்லாயிரக்கணக்கானோர் கலந்து கொண்ட காட்சி.

(ஐகார்த்தா)

இந்தோனேஷியா தலைநகர் ஐகார்த்தாவின் 478 ஆம் ஆண்டு விழா சமீபத்தில் அங்கு மிகவும் கோலாகலமான முறையில் கொண்டாடப்பட்டதை யொட்டி பல்வேறு சிறப்பு நிகழ்ச்சிகள் நடத்தப்பட்டன.

கைதியின் உதட்டை தைத்த பாக். பொலிஸார்

(முல்தான்)

சிறையில் அதிகாரிகளின் கொடுமையை எதிர்த்து சத்தமிட்ட கைதியின் உதட்டைத் தைத்த பாகிஸ்தான் பொலிஸார் ஏழு பேர் சஸ்பெண்ட் செய்யப்பட்டுள்ளனர்.

பாகிஸ்தான் பஞ்சாப் மாகாணத்தில் உள்ள வெகாரி சிறையில் முகமது ஹுசைன் என்ற கைதி அடைக்கப்பட்டிருந்தார். சிறை அதிகாரிகளின் கொடுமையை எதிர்த்து இவர் ஆபாசமாகத் திட்டியதாகக் கூறப்படுகிறது.

இதனால் கோபமடைந்த சிறை அதிகாரிகள் சணல் கயிறை எடுத்து அவரது உதட்டை தைத்து விட்டனர்.

கைதியின் உதட்டை தைத்ததாகக் கூறப்படும் ஏழு பொலிஸார் சஸ்பெண்ட் செய்

யப்பட்டுள்ளனர். பொலிஸார் இந்தச் செயலை செய்தார்களா? அல்லது கைதியே, தன் உதட்டை தைத்துக் கொண்டாரா? என்பது குறித்து விசாரணை நடந்து வருகிறது.

முல்தான் நகர மருத்துவமனையில் சேர்க்கப்பட்டுள்ள கைதி முகமது ஹுசைனுக்கு சிகிச்சையளித்து வரும் டாக்டர் அந்நல் வாஹுத் குறிப்பிடுகையில்,

முகமது ஹுசைனுக்கு கை மற்றும் முதுகில் பலத்த காயங்கள் உள்ளன.

சணல் கயிற்றால் முரட்டுத்தனமாக தையல் போட்டுள்ளதால், உதடு வீக்கியுள்ளது. முகமது ஹுசைனை பொலிஸார் பலமாகத் தாக்கியுள்ளது உறுதியாகியுள்ளது எனத் தெரிவித்தார். (து)

(ரியாத்)

அரபு நாடுகளுடன் நல்லுறவு கொள்ள ஈரான் புதிய அதிபர் மெமுத் அகமதி நிஜாத் விருப்பம் தெரிவித்துள்ளார்.

ஈரான் அதிபர் தேர்தலில் யாரும் எதிர் பாராத வகையில், பழமைவாதத் தலைவர் மெமுத் அகமதி நிஜாத் வெற்றி பெற்றார்.

இவர் பழமைவாதக் கொள்கை கொண்டவர் என்பதால் இவருடைய வெளியுறவுக் கொள்கைகள் மிகவும் கடுமையாக இருக்கும் என்று சந்தேகிக்கப்படுகிறது. இதை அகமதி நிஜாத் மறுத்துள்ளார்.

ஓகாஸ் என்ற பத்திரிகைக்கு அளித்த பேட்டியில், இஸ்ரேல் தவிர மற்ற எல்லா நாடுகளுடனும் நல்லுறவை வளர்ப்பேன். அரபு நாடுகளுடன் நல்லுறவு வளர்ப்பேன். ஈரான் மக்கள் யாருக்கும் எதிரிகள் அல்ல. இஸ்ரேல் தவிர, மற்ற எல்லா நாடுகளுடனும் நட்புக் கரம் நீட்டுவேன். எல்லாநாடும் உறவை

விரிவுபடுத்துவேன் என்று தெரிவித்துள்ளார்.

புதிய அதிபராக அகமதி நிஜாத் தேர்ந்தெடுக்கப்பட்டு உள்ளதால் ஈரானின் அணு ஆயுதக் கொள்கையில் எவ்வித மாற்றமும் இருக்காது ஈரானின் வெளியுறவுக் கொள்கையில் பெரிய அளவில் மாற்றம் இருக்காது.

ஐரோப்பிய நாடுகளுடனான வெளியுறவுக் கொள்கையில் மாற்றம் இருக்காது என்று ஈரான் வெளியுறவு அமைச்சகம் வெளியிட்ட அறிக்கையில் தெரிவிக்கப்பட்டுள்ளது. (து)



இரண்டு ஜெர்மனி வீரர்கள் குண்டு வெடிப்பில் மாயம்

(காபூல்)

ஆப்கானிஸ்தான் வடக்குப் பகுதியில் உள்ள ஆபுத கிடங்கில் நேற்றுமுன்தினம் நிகழ்ந்த குண்டு வெடிப்பிற்குப் பின் பாதுகாப்பு பணியில் ஈடுபட்டிருந்த இரண்டு ஜெர்மனி வீரர்களைக் காணவில்லை. இவர்கள் இறந்திருக்கலாம் என அஞ்சப்படுகிறது.

நேட்டோ தலைமையிலான அமைதிப் படையினர் ஆப்கானிஸ்தானில் பாதுகாப்பு பணியை மேற்கொண்டு உள்ளனர்.

தலைநகர் காபூலில் இருந்து 300 கி.மீ தொலைவில் உள்ளது ரஷ்டக் நகரம். இங்கு தீவிரவாதிகளிடம் இருந்து கைப்பற்றப்பட்ட

ஆயுதங்களைச் சேமித்துவைக்கும் கிடங்கு உள்ளது. ஆயுதங்களை அழிக்கும் பணியில் பாதுகாப்புப் படை வீரர்கள் நேற்று முன்தினம் பிற்பகலில் ஈடுபட்டனர்.

அப்போது திடீரென ஆயுதக் கிடங்குகளில் குண்டு வெடிப்பு ஏற்பட்டதில் பாதுகாப்புப் பணியில் ஈடுபட்டு இருந்த இரண்டு ஜெர்மனி வீரர்களைக் காணவில்லை எனவும், அவர்கள் பலியாகி இருக்கலாம் என அஞ்சப்படுவதாகவும் தெரிவிக்கப்பட்டது.

அமைதிப்படையில் பணியாற்றி வரும் ஜெர்மனி வீரர்கள் இதுவரை 14 பேர் பல்வேறு தாக்குதல் சம்பவங்களுக்கு பலியாகி உள்ளனர் என்பது குறிப்பிடத்தக்கது. (து)

ஈராக் தீவிரவாதிகளுடன் சமரச பேச்சுவார்த்தை நடத்த அமெரிக்கா ஆலோசனை

(வோஷிங்டன்)

ஈராக்கில் சதாம் உசேன் ஆதரவுத் தீவிரவாதிகள் தொடர்ந்து வன்முறையில் ஈடுபட்டு வருகிறார்கள்.

கடந்த சில மாதங்களாக தீவிரவாதிகளின் கார்டுண்டுத் தாக்குதலில் 1500க்கும் மேற்பட்ட அமெரிக்க வீரர்களும் நூற்றுக்கணக்கான அப்பாவிப் பொதுமக்களும் பலியாகியுள்ளனர்.

2 ஆண்டுகளுக்கு மேலாக அமெரிக்க படை அதிரடித் தாக்குதல் நடத்தியும் தீவிரவாதிகளை ஒடுக்க முடியவில்லை. அமெரிக்க தாவுக்கு உயிர்ச்சேதம் அதிகரித்துவருவதைத் தொடர்ந்து ஏராளமான பணமும் செலவாகிறது.

இதனால் தீவிரவாதிகளுடன் பேச்சுவார்த்தை நடத்த அமெரிக்கா ஆலோசித்து வருகிறது. பல்வேறு தீவிரவாத இயக்கங்கள்

ளின் தலைவர்களுடன் பேச்சுவார்த்தை நடத்த ஈராக் அரசு மூலம் அமெரிக்கா ஏற்பாடு செய்து வருகிறது.

அமெரிக்க இராணுவ மந்திரி வோஷிங்டனில் செய்தியாளர்களுக்கு அளித்த பேட்டியொன்றில்,

ஈராக் தீவிரவாதிகளை இப்போதைக்கு ஒடுக்க முடியாது. தீவிரவாதிகளுக்கு எதிரான போராட்டம் முடிய இன்னும் 10 ஆண்டுகளுக்கு மேல் ஆகும். இந்தப் போராட்டம் தொடரும் பட்சத்தில் உயிர்ச்சேதமும் அதிகளவில் இருக்கும். இது அமெரிக்காவுக்கு கவலை அளிப்பதாக உள்ளது என்று கூறியிருக்கிறார்.

ஈராக்கில் நேற்று முன்தினம் ஓரே நாளில் மோசல் நகரில் தீவிரவாதிகள் நடத்திய பல்வேறு தாக்குதல்களில் 38 பேர் பலியானமை குறிப்பிடத்தக்கது. (து)

பஸ்-டிராக்டர் மோதல் பாகிஸ்தானில் 10 பேர் சாவு

பாகிஸ்தானின் பஞ்சாப் மாகாணத்தில் பஸ்-டிராக்டர் மோதலில் 10 பேர் இறந்தனர். 29 பேர் காயம் அடைந்தனர். கடந்த ஞாயிறுக்கிழமை இவ் விபத்து நடந்தது.

லாகூரிலிருந்து லெய்யா ஊருக்குச் சென்றுகொண்டிருந்த அரசு பஸ், ர.பீகாபாத் என்ற சிற்றூரில் குறுகலான வீதியில், பயணிகளுடன் சென்ற டிராக்டரின் மீது வேகமாக மோதியது.

இதனால் இரு வாகனங்களின் டிரைவர்களும் படுகாயம் அடைந்தனர். பாகிஸ்தானில் பஸ், லொறி, டிராக்டர் போன்றவற்றை ஓட்டும் டிரைவர்களுக்கு முறையான பயிற்சி கிடையாது. நேரம் அதிகம் என்பதால் சரியான ஓய்வு கிடையாது. சாலைகள் குறுகலானவை. விபத்தில்லாமல் ஓட்ட வேண்டும் என்ற அக்கறை டிரைவர்களிடம் குறைவு என்பதால் இவ்விதம் விபத்துக்கள் நடக்கின்றன என்று தெரிய வருகிறது. (து)

கார்ட் ரோபோ டி 1 என்ற புதிய வகை ரோபோவை ஜப்பானின் சோகோ பாதுகாப்பு அமைப்பு அறிமுகப்படுத்தியுள்ளது. இது தீ விபத்து ஏற்படும் பகுதிகளில் தீயை அணைக்கப் பயன்படுத்தப்படும் வகையில் உருவாக்கப்பட்டுள்ளது. 1 மீற்றர் உயரமும் 90 கிலோ கிராம் எடையுடம் கொண்ட இந்த ரோபோ, டோக்கியோவில் தீயை அணைத்து செயல்முறை விளக்கம் அளித்த காட்சி.



நன்றே தரினும் நடுவிகந்தாம் ஆக்கத்தை
அன்றே ஒழிய விடல் - குறள்



வலம்புரி

ஐ.தே.கட்சியின் ஆதரவை ஜனாதிபதி கோரவேண்டும்

பொதுக்கட்டமைப்பில் அரசும்-விடுதலைப்புல
களும் கைச்சாத்திட்டமையால் சமாதான முயற்
சியில் மீண்டும் நம்பிக்கை ஏற்பட்டுள்ளது.

பொதுக்கட்டமைப்பு அமுல் படுத்தப்படாத
வரை சமாதான முயற்சிகள் பற்றிய பேச்சுக்கே
கிடமில்லை என விடுதலைப்புலிகள் உறுதிபடத்
தொரிவித்திருந்தனர்.

விடுதலைப்புலிகளின் அறிவித்தலை தமக்கு
சாதகமாக்கிக் கொள்ள முற்பட்ட ஜே.வி.பி.பொதுக்
கட்டமைப்பை எதிர்ப்பதன் ஊடாக சமாதான
முயற்சிகளை குழப்பிவிடலாம் என்ற முடிவை எடுத்
துக்கொண்டது.

இதன் காரணமாகவே பொதுக்கட்டமைப்பை
ஊதிப்பெருக்கவைத்து எப்போதும் கில்லாதவாறு
அதனை எதிர்ப்பதில் ஜே.வி.பி முனைப்புடன்
செய்யப்பட்டது.

என்னும் அவர்களின் எதிர்ப்பு நடவடிக்கை
களை சிங்கள மக்கள் திரும்பியும் பாராததன் கார
ணமாக எதிர்ப்புபோராட்டங்கள் தோல்வியில் முடி
வடைந்தன.

அதேநேரம் சுனாமியால் பாதிக்கப்பட்ட மக்க
ளுக்கான நிவாரணப்பணியை மேற்கொள்வதற்கு
அரசும்-விடுதலைப்புலிகளும் இணைந்து ஓர்
பொதுவான உடன்பாட்டிற்கு வரவேண்டுமென்
பதில் இலங்கைக்கு உதவி வழங்கும் நாடுகள்
உறுதியாக இருந்தன.

இருதரப்பும் ஓர் பொதுவான உடன்பாட்டிற்கு
வரத்தவறினால் இலங்கைக்கான உதவியை
வழங்க முடியாதென்ற உலகநாடுகளின் நபந்த
னைக்கு ஜனாதிபதி சந்திரிகா குமாரதுங்காவும்
அவர் தலைமையிலான அரசும் கட்டுப்பாட்டினை
யதாயிற்று.

இதன் காரணமாகவும் பொதுக்கட்டமைப்பை
உருவாக்காமல் சுனாமி நிவாரணப்பணிகளை
மேற்கொள்ள முடியாதென்ற யதார்த்தத்தை ஜனா
திபதி புரிந்துகொண்டதன் அடிப்படையிலும்,
பொதுக்கட்டமைப்பு கைச்சாத்தாகிவிட்டது.

பொதுக்கட்டமைப்பில் இருதரப்பும் பிரதிநிதிக
ளும் கையொப்பம் வைத்துவிட்டார்கள் என்பதற்
பாக சுனாமி நிவாரணப் பணிகள் ஆரம்பிக்கப்பட்டு
விட்டன என்பது பொருள் அல்ல.

அதனை நடைமுறைப்படுத்தி சுனாமியால்
பாதிக்கப்பட்ட மக்கள் நிவாரணக் கொடுப்பனவை
காணுகின்றபோதே பொதுக்கட்டமைப்பின் பயன்
உறுதிப்படுத்தப்படும்.

அதேநேரம் பொதுக்கட்டமைப்பில் அரசு கைச்
சாத்திட்டதன் காரணமாக அரசுக்கான ஆதரவை
ஜே.வி.பி. விலக்கிக்கொண்டதன் மூலம் ஆளும்
ஐக்கிய மக்கள் சுதந்திர முன்னணியின் பலம் பாரா
ளுமன்றத்தில் குறைவடைந்துள்ளது.

பாராளுமன்ற பலத்தை கிழந்தநிலையில்
பொதுக்கட்டமைப்பை நடைமுறைப்படுத்துவது
சாத்தியமானதா? என்ற கேள்வி அரசியல் ஆய்வா
ளர்களிடம் எழவே செய்துள்ளது.

இந்தக் கேள்வியில் நியாயம் இருக்கின்ற அதே
நேரம் இருதரப்பும் கைச்சாத்திட்ட பொதுக்கட்ட
மைப்பை அமுல்படுத்தும் தார்மீகப்பொறுப்பு சமா
தானத்தை விரும்பும் அனைவருக்கும் உண்டு.

அவ்வகையில் விரும்பியோ விரும்பாமலோ
ஜனாதிபதி சந்திரிகா குமரதுங்க ஐக்கிய தேசியக்
கட்சியின் ஆதரவைக் கோருவது அவசியமானதா
கும். பொதுக்கட்டமைப்பிற்கு ஐக்கிய தேசியக்
கட்சி புரண ஆதரவு வழங்கும் என்ற பேராசிரியர்
பரிசீலனை உறுதி கூறவுடன் ஐக்கிய தேசியக்கட்சியை
ஓரங்கட்டாமல் அதன் ஆதரவைப் பெறுவதன்
மூலமே பொதுக்கட்டமைப்பை வெற்றிகரமாக அமுல்
படுத்த முடியும்.

கிவ்வாறு ஐக்கிய தேசியக்கட்சியின் ஆதரவை
பிழற்று பொதுக்கட்டமைப்பை ஜனாதிபதி அமுல்
படுத்துவாராயின் அது ஜே.வி.பிக்கு தக்க பாட
மாக அமையும்.

யுத்த நிறுத்த உடன்படிக்கையின் மகத்துவம் தற்போது ஜனாதிபதியால் உணரப்படவில்லை

ரணில் விக்கிரமசிங்க தெரிவிப்பு

(கண்டி)

ஐக்கிய தேசியக்கட்சி அரசாங்கம் சமாதானத்திற்காக
நடைமுறைப்படுத்திய திட்டங்களை முன்கொண்டு சென்
றால் நாடு எதிர்நோக்கிய பல்வேறு பிரச்சினைகளுக்குத்
தீர்வுகளைப் பெற்றுக்



கண்டியில் நேற்று முன்தினம் நடைபெற்ற மக்கள் சந்
திப்பிலேயே அவர் இதனைத் தெரிவித்தார்.

எமது நாட்டில் சமாதானம் இருக்கின்றது என்று தெரிந்
தால் தற்போது வழங்கப்பட்ட நிதியினை விட அதிகமான
நிதி கிடைக்கும். முதலீடுகள் கிடைக்கும்.

2004ஆம் ஆண்டில் 45 ஆயிரம் கோடி ரூபா இலங்கைக்கு
கிடைக்கவிருந்தது. இதன் மூலம் நாங்கள் பலம் மிக்கவர்
களாக முன்னேறிச் செல்கிறோம்.

யார் அரசாங்கத்தைக்கொண்டு சென்றாலும் எங்களது
பாதையினைப் பின்பற்றினால் ஆட்சியை வெற்றிகரமாக முன்
னெடுத்துச் செல்லமுடியும்.

எம்மால் ஏற்படுத்தப்பட்ட யுத்த நிறுத்த உடன்படிக்கை
யின் மகத்துவத்தினை, பொதுக் கூட்டமைப்பினை ஏற்படுத்த
தப்பட்டதன் பின்னரே ஜனாதிபதியால் உணர முடிந்தது.

உணர்ந்தும் என்ன பிரயோசனம் ஏற்பட்டு உள்ளது? தற்
போது அரசாங்கத்தினுள் பிரச்சினை ஏற்பட்டு ஜே.வி.பி வெளி
யேறியுள்ளது.

அதன் அடாவடித்தனங்களைப் பொறுக்கமுடியாமல்
ஜனாதிபதி சந்திரிகா வெளியேற்ற நினைத்தார்.

ஆனால் ஜே.வி.பி. தனது பொய்ப்பரப்புரைகள் போலி நட
வடிக்கைகள் வெளிப்பட்டு விடும் என்பதற்காக முதலே அரசி
லிருந்து விலகியது.

எவ்வாறாயினும் எமது கட்சியின் ஒற்றுமைப் பலம் என்ப
வற்றின் மூலம் யுத்த நிறுத்த உடன்படிக்கையினை அமுல்
படுத்தினோம் ஆட்சியிலிருந்திருந்தால் சுனாமிக் கடல்
பேரலை அனர்த்தம் ஏற்பட்டு ஒரு மாதத்திற்குள்ளேயே
பொதுக்கட்டமைப்பினை ஏற்படுத்தியிருப்போம் என மேலும்
தெரிவித்தார். (அ-4)

ஜனாதிபதி எடுத்த சரியான தீர்மானமே பொதுக்கட்டமைப்பு - ஈழலங்கா மக்கள் கட்சி

(கொழும்பு)

சுனாமிக்குப் பின்னரான நடவடிக்கை முகாமைத்துவக்
கட்டமைப்பு தொடர்பான உடன்படிக்கையை நடைமுறைப்
படுத்த ஜனாதிபதி எடுத்த தீர்மானம் சரியான அரசியல் தீர்
மானம் என்று ஈழலங்கா மக்கள் கட்சி தெரிவிக்கின்றது.

இந்தத் தீர்மானத்தை எடுப்பதற்கு முன்னராக மகா நாயக்க
தேரர்கள், மகாசங்கத்தினர், மக்கள் அமைப்புக்கள் உட்பட
பலரையும் தெளிவு படுத்த ஜனாதிபதி எடுத்த தீர்மானம் மிக
முக்கியமான ஒன்று எனவும் அந்த அறிக்கையில் குறிப்பிட
பட்டுள்ளது.

மாற்றுக் கருத்துக்களை கொண்டுள்ளவர்களின் உரி
மைகளுக்கு இடமளிக்க ஜனாதிபதி செயற்பட்டமை முறை
யான அரசியல் தீர்மானம் எனவும் ஈழலங்கா மக்கள் கட்சி
குறிப்பிடுகின்றது.

சுனாமி அனர்த்தத்தினால் பாதிக்கப்பட்ட வடக்கு, கிழக்கு
பகுதி மக்களுக்கு சுனாமி நிவாரணத்தை முறையாக வழங்கு
வதற்கும் அப்பகுதிகளை அபிவிருத்தி செய்வதற்கும் ஜனாதி
பதி எடுத்த தீர்மானம் பயனுள்ள ஒன்று எனவும் அந்தக் கட்சி
யின் பொதுச்செயலாளரினால் கையொப்பப்படுத்தும் வெளியிட
பட்ட அறிக்கையில் தெரிவிக்கப்பட்டுள்ளது. (அ-9)

வடமாகாண முஸ்லிம் மக்கள் மத்தியில் குழப்பத்தை ஏற்படுத்த வேண்டாம்

அமைச்சர் றிசாட் பதியுதீன் வேண்டுகோள்

(கொழும்பு)

நாட்டில் தற்போது இடம்பெற்றுள்ள அரசியல் நிலை
யினை பயன்படுத்தி வடமாகாண முஸ்லிம்கள் மத்தியில்
பல்வேறு குழப்பநிலையைத் தோற்றுவிக்க சில தீய சக்தி
கள் முயற்சிப்பதாக புனர்வாழ்வு வன்னி மாவட்ட அபிவிருத்தி
அமைச்சர் றிசாட் பதியுதீன் குற்றம் சாட்டியுள்ளார்.

வடக்கு முஸ்லிம்கள் அகதி வாழ்க்கையில் இருந்து
மீள்வதற்காக எடுக்கின்ற முயற்சிகளுக்கு தடைகளை ஏற்
படுத்த வேண்டாம் எனவும் அவர் வேண்டுகோள் விடுத்துள்ளார்.

வவுனியா மாவட்டத்திலுள்ள முஸ்லிம் பிரதிநிதிகளை வன்
னியில் சந்தித்து கலந்துரையாடிய பின்னர் அவர்கள் மத்தி

யில் உரையாற்றியபோதே அமைச்சர் றிசாட் பதியுதீன் இவ்
வாறு தெரிவித்துள்ளார்.

இன்று வடக்கு முஸ்லிம்கள் ஒற்றுமைப்பாட்டு அணி
திரள் வேண்டிய தேவை ஏற்பட்டுள்ளது எனவும் இதன் மூலமே
பலத்தை வெளிப்படுத்த முடியும் எனவும் அவர் குறிப்பிட
பட்டார்.

ஒற்றுமையினை சீர்குலைத்து அதன் மூலம் அரசியல்
இலாபம் பெற சிலர் முனைவதாகவும் மக்கள் தந்துள்ள
ஆணைக்கு அமைய அவர்களின் தேவைகளையும் உரிமை
களையும் பெற்றுக்கொடுக்கவேண்டியது தமது பொறுப்பு என
வும் அபிவிருத்தி அமைச்சர் மேலும் தெரிவித்துள்ளார். (அ-9)

போதைப்பொருட்பாவனையைத் தடுக்க விசேட வேலைத் திட்டம் விரைவில்

(கொழும்பு)

நாடு முழுவதும் மிகவேகமாக பரவிரும் போதைப் பொருள்
பாவனையை கட்டுப்படுத்துவதற்கு விசேட வேலைத் திட்டங்
கள் நடைமுறைப்படுத்தப்படவுள்ளதாக மக்கள் பாதுகாப்பு
நீதி மற்றும் சமாதானம் தொடர்பான அமைச்சு தெரிவித்துள்
ளது.

இலங்கைக்கு போதைப்பொருள் கொண்டுவரப்படும் சகல
வழிகளும் இனம் காணப்பட்டுள்ளதாக அமைச்சின் செயலா
ளர் திலக் ரணவிராஜா தெரிவித்துள்ளார்.

போதைப்பொருள் ஒழிப்பு வாரத்தை முன்னிட்டு கொழும்பு
பில நேற்று முன்தினம் நடைபெற்ற வைபவம் ஒன்றில் பேசு
கையிலே அவர் இவ்வாறு குறிப்பிட்டுள்ளார்.

உலகப் போதைப்பொருள் ஒழிப்பு வாரத்தை முன்னிட்டு ஏற்
பாடு செய்யப்பட்டிருந்த இந்த வைபவத்தில் தொடர்ந்து உரை
யாற்றிய அவர்,

வறிய மக்கள் வாழும் பகுதிகளை இலக்கு வைத்து
போதைப்பொருள் வியாபாரம் இடம் பெற்றுவருவதாக தெரி
வித்துள்ளார்.

போதைப்பொருள் பாவனை அதிகரித்துள்ளதால் இனம்
காணப்பட்டுள்ள சகல பகுதிகளிலும் விசேட பொலிஸ் காவல்
அரண்களை அமைக்க நடவடிக்கை எடுக்கப்பட்டுள்ளதாகவும்
அவற்றை உடனடியாக ஆரம்பிக்குமாறு பொலிஸ் மா அதிப
ருக்கு அறிவுரை வழங்கியுள்ளதாகவும் மக்கள் பாதுகாப்பு
நீதி மற்றும் சமாதானம் தொடர்பான அமைச்சின் செய

லாளர் தெரிவித்துள்ளார்.

விமான நிலையங்கள் மற்றும் கடல் மார்க்கமாக போதைப்
பொருள் இலங்கைக்கு கொண்டு வருவதை தடுப்பதற்கு
தற்போது முழு அளவில் நடவடிக்கை மேற்கொள்ளப்பட்டுள்ளதாக
திலக் ரணவிராஜா மேலும் தெரிவித்துள்ளார். (அ-9)

திசைரி தியானம்

விவேகச் சிந்தனைகள்

பல நூற மேகங்கள் வானத்தை மறைக்கின்
றன. அவை ஒரு நமீடம் நின்றபின் தங்கள் வழியே
போய் விடுகின்றன. ஆனால் என்றும் நிலையாக
உள்ள நிலவானம் அங்கேயே வீரிந்த வண் ணம்
இருக்கின்றது. வானம் என்றும் மாறுவதில்லை தோன்
றத் தோன்றி மறைபவை மேகங்களே அது போலவே
நீங்கள் என்றும் குறைவற்றவர் களே உங்களுக்கு
அழிவோ மாறுதலோ கிணு யாகு.
சுவாமி விவேகானந்தர்

பொதுக் கட்டமைப்புக் குழுக்கள் இவ்வாரம் தெரிவுசெய்யப்படுவர்

(கொழும்பு)

சுனாமி ஆழிப்பேரலை நிவாரணசபையில் கீழ்வரும் தேசிய, மாவட்ட மற்றும் பிரதேசக் குழுக்களுக்கான உறுப்பினர்கள் இவ்வாரம் தெரிவிக்கப்படவுள்ளனர்.

ஜனாதிபதியும், சமாதான செயலக அதிகாரிகளும் இணைந்து இவ்வாரத்தில் இந்தக் குழுக்களுக்கான உறுப்பினர்களை நியமிப்பார்கள் என நிவாரண புனர்வாழ்வு அமைச்சின் செயலாளர் எச்.எம்.ஜயசிங்க தெரிவித்துள்ளார்.

ஆழிப்பேரலை நிவாரணசபையின் தேசிய மட்டத்திலான காரியாலயத்தில் நிவாரண புனர்மைப்பு அமைச்சிலோ அல்லது

கொழும்பில் தனியான ஒரு இடத்திலோ நிறுவனத்திற்கு ஜனாதிபதி திட்டமிட்டுள்ளார். புதிய நிவாரணசபையின் மாவட்டக்குழுக்களுக்கு, ஆட்சியில் உள்ள அமைச்சர்களை நியமிப்பது குறித்து ஜனாதிபதி முடிவுசெய்வார்.

இதேவேளை, மாகாணக் குழுக்களுக்கு தற்போதைய சிரான் குழுவில் இருக்கும் அதிகாரிகளையும், இன்னும் சில புதிய அதிகாரிகளையும் புனர்வாழ்வு அமைச்சு மற்றும் சமாதான செயலக அதிகாரிகளுடன் கலந்துரையாடிய பின்னர் ஜனாதிபதி நியமிப்பார் என ஜயசிங்க மேலும் தெரிவித்தார். (ச-4)

போராளிகள் பயணம்செய்த...

இம்மாத முற்பகுதியில் மேற்கொள்ளத் திட்டமிடப்பட்டிருந்த மட்டக்களப்பிற்கான எமது போராளிகளின் பயணத்தின்போது இராணுவப் புலனாய்வுப் பிரிவினர் ஏனைய ஆயுதக் குழுக்களுடன் சேர்ந்து அந்தத் தொடரணியை வெலிகந்தைக் பகுதியில் வைத்துத் தாக்குவதற்கு திட்டமிட்டிருந்தார்கள் என எமக்குக் கிடைத்த புலனாய்வுத் தகவல்களின் பின்னர் இந்தப் பயணம் இடைநிறுத்தப்பட்டிருந்தது.

இவ்வாறாக எமது போராளிகளின் பயணம் இடைநிறுத்தப்பட்ட பின்னர் இராணுவத்தினர், மற்றும் கண்காணிப்புக்குழுவினரது வாகனப் பாதுகாப்பைவிட மேலதிகமாக குறிப்பிட்ட தொகை இராணுவத்தினர், எமது உறுப்பினர்கள் பயணம் செய்யும் வாகனத்திலும் இருப்பார்கள் என்ற உடன்பாட்டிற்கு இரு தரப்பினரும் வந்ததை நீங்கள் அறிவீர்கள்.

எமது போராளிகளின் பாதுகாப்பினை உறுதிப்படுத்தும் வகையில் ஏன் இராணுவத்தினர் எமது போராளிகள் பயணம் செய்த வாகனத்தில் இருக்கவில்லை என்பது எமக்குத் தெரியவில்லை.

சம்பவம் நடைபெற்ற இடத்திற்கு இரு புறத்திலும் இருந்த காவல்நிலைகளில் இராணுவத்தினர் கடமையில் நின்றபோது சம்பவம் இடம்பெற்ற பின்னர் பொருத்தமான நடவடிக்கைகளை எடுக்கவில்லை. இந்தப் போக்குவரத்து நடவடிக்கை

தொடர்பாகவும் தொடரணி. எத்தனை மணிக்கு தாக்குதல் நடந்த இடத்திற்கு வரும். மற்றும் வாகனத்தின் வகை என்ன என்பன தொடர்பாக தகவல்கள் அனைத்தும் இராணுவத்தினருக்கு மட்டுமே தெரிந்திருந்தன.

விடுதலைப் புலிகளின் போக்குவரத்துத் தொடர்பாக ஏற்கனவே தமக்கு அறிவிக்கப்பட்டு, அதற்கமைய நடவடிக்கைகள் மேற்கொள்ளப்பட்டிருந்தால் இந்தத் கொலைகள் தவிர்க்கப்பட்டிருக்கும் என மட்டு - அம்பாறை மாவட்ட அரசியல்துறைப் பொறுப்புள்ள கௌசல்யன் உட்பட்ட போராளிகள் கொலைசெய்யப்பட்டபோது இராணுவப் பேச்சாளர் தயாரநாயக்க இங்கு கூறியிருந்ததை குறிப்பிடத்தக்கது.

இதனடிப்படையில் விசாரணைகளை மேற்கொண்டு தற்போது நடத்தப்பட்ட தாக்குதலின் உண்மை நிலையினை எமக்கு வெளிப்படுத்தவேண்டும் என நாம் கண்காணிப்புக் குழுவினரிடம் கேட்டுக்கொள்கிறோம் என அவரது கடிதத்தில் குறிப்பிடப்பட்டுள்ளது. (ச)

யு.என்.ஏச்.சி.ஆர்....

ரிழந்தவராவார்.

இந்த அலுவலகத்தில் கடமையாற்றுகின்ற நால்வர் நேற்றுமுன்தினம் பிற்பகல் 3 மணியளவில் கூலில் குளித்துக்கொண்டிருந்தபோது குறிப்பிட்ட அதிகாரி நீரில் முழுகி உயிரிழந்துள்ளார். (ச-4)

பொதுக்கட்டமைப்பிற்கு.....

பொதுக்கட்டமைப்பிற்கு எதிராக தாக்கல்செய்யப்பட்ட வழக்கில் நிவாரண புனர்வாழ்வு, புனர்மைப்பு அமைச்சின் செயலாளர் எம்.எஸ்.ஜெயசிங்க, விடுதலைப் புலிகளின் திட்டமிடல் பிரிவின் பிரதிப் பணிப்பாளர் சண்முகலிங்கம் ரஞ்சன், ஜனாதிபதியின் செயலாளர், நிதியமைச்சின் செயலாளர் மற்றும் சட்டமா அதிபர் ஆகியோர் பிரதிவாதிகளாகக் குறிப்பிடப்பட்டுள்ளனர்.

பொதுக் கட்டமைப்பு உடன்படிக்கையில் கைச்சாத்திடுவதற்கு புனர்மைப்பு அமைச்சின் செயலாளர் ஜெயசிங்கவிற்கு சட்டரீதியான எந்தவொரு அதிகாரமும் இல்லை. இதனால் அவர் அதில் கைச்சாத்திட்டுள்ளமையானது அரசியல் அமைப்பிற்கு முரணானது என அம் மனுவில் குறிப்பிடப்பட்டுள்ளது.

வவுனியா...

அருகில் இச்சம்பவம் இடம்பெற்றுள்ளது. சம்பவத்தில் காயமடைந்த சிறுமி வைத்தியசாலைக்கு கொண்டுசென்ற பின்னர் அங்கு உயிரிழந்துள்ளார்.

உயிரிழந்த சிறுமி இதுவரை அடையாளம் காணப்படவில்லை. (ச-8)

இராணுவத்தை வெளியேறக்கோரி....

இதனைத் தொடர்ந்து பேரணியானது 99 வீதியூடாக மிருசவில் கிறிஸ்தவ தேவாலயத்தைச் சென்றடைந்து, அங்கு கிறிஸ்தவ பிரார்த்தனை நடைபெற்றது. அவ்வாலய முன்றலில் வைத்து தென்மராட்சிப் பிரதேசசபைச் செயலாளர் பாலச்சந்திரனிடம் ஆசிரியர் சரஸ்வதியும், தென்மராட்சி பிரதேச செயலக உதவிச் செயலாளர் தங்கராஜும் தென்மராட்சி கிழக்கு இடம்பெயர்ந்தோர் நலன்புரிச் சங்கங்களின் சிரேஷ்ட உறுப்பினர் துரைரட்ணமும் மகஜரைக் கையளித்தனர்.

கிறிஸ்தவ பிரார்த்தனை நடைபெறுவதற்கு முன்னர் பேரணியில் கலந்துகொண்டவர்கள் மிருசவில் கிறிஸ்தவ தேவாலயத்திற்கு முன் 99 வீதியை மறித்து பேரணியில் ஈடுபட்டதனால் சுமார் ஒருமணி நேரம் வீதி தடைப்பட்டது.

சுனாமியால் பாதிக்கப்பட்ட மாத்தறை, காலி, அம்பாந்தோட்டை, களுத்துறை மாவட்டங்களைச் சேர்ந்த மக்களுக்கு பொதுக்கட்டமைப்பின் மூலம் எவ்வித பயனும் கிட்டப்போவதில்லை. விடுதலைப் புலிகளுக்கு வழங்கப்பட்டு நிதியை அவர்கள் எவ்வாறு கையாளுகிறார்கள் என்பதை அறிந்துகொள்வதற்கு எவ்வித மார்க்கமும் இல்லாமையானது மிகவும் பயங்கரமானது.

இந்த உடன்படிக்கை பாராளுமன்றத்திற்கு கட்டுப்பாடு ஒன்றென்பதால் அவை நாட்டின் இறைமைக்கு அச்சுறுத்தலாக அமையும் என மனுதாரர் தனது மனுவில் குறிப்பிட்டுள்ளார்.

பொதுக் கட்டமைப்பு, நாட்டின் இறைமைக்கு அச்சுறுத்தலாக அமைந்துள்ளதால் அதனை சட்டவிரோதமானது என அறிவிக்குமாறும், செயற்படுத்துவதைத் தவிர்க்கும் படியும் இடைகால தடையுத்தரவொன்றை விதிக்குமாறும் கோரிக்கை விடப்பட்டுள்ளது.

இவ்வழக்கு நாளை மறுதினம் விசாரணைக்கு எடுத்துக்கொள்ளப்படவுள்ளது. (ச-4)

நேற்றுக்காலை 10.30 மணிக்கு ஆரம்பமான இப்பேரணியானது நண்பகல் ஒரு மணிக்கு நிறைவுபெற்றது.

இதேவேளை, தீவகக்கோட்டை பொது அமைப்புக்கள் ஒன்றிணைந்து நடாத்திய ஆர்ப்பாட்டப்பேரணி ஊர்காவர்துறை பாலக்காட்டுச் சந்தியில் காலை 9.30 மணிக்கு ஆரம்பமானது.

இப்பேரணியில் படையினருக்கு எதிரான கண்டனக் கோஷங்களை எழுப்பியவாறு ஊர்காவர்துறை பிரதேச செயலகத்தைச் சென்றடைந்தது.

அங்கு கண்டனக் கூட்டம் இடம்பெற்று சர்வதேச பிரதிநிதிகளான மனுக்கள் கையளிக்கப்பட்டுள்ளது. தீவகத்தின் சகல இடங்களிலும் இருந்து மக்கள் இந்தக் கண்டனப் பேரணியில் கலந்துகொண்டனர். (ச-19,43)

பொறுத்ததுபோதும் பொங்கியெழு தலைவா!

தீவக மக்கள், தலைவர் பிரபாவுக்கு மனு

(யாழ்ப்பாணம்)

சமாதான சமிக்ஞைகளால் எவ்விதத் தீர்வும் ஏற்படாது என்பதால் தமிழீழத் தனியரசை பிரகடனப்படுத்துமாறு தமிழீழத் தேசியத் தலைவருக்கு தீவக மக்கள் கோரிக்கை விடுத்துள்ளனர்.

தீவக மக்கள் நேற்று நடத்திய பிரமாண்டமான பேரணியின் முடிவில் தமிழீழ தேசியத் தலைவர் வே.பிரபாகரனுக்கு கோரிக்கை மனுவை அனுப்பிவைத்தனர்.

கடந்த ஐம்பது ஆண்டுகளாக தென்னிலங்கையில் சிறந்த அரசியல் தலைமைத்துவம் இருந்திருக்கவில்லை. எதிர்காலத்திலும் அவ்வாறான சிறந்த தலைமைத்துவம் தோற்றம் பெறப்போவதில்லை என்பது எமது பட்டறிவின் மூலம் வெளிப்படுகிறது.

தென்னிலங்கையில் அரசியல் வங்கு ரோந்து நிலையடைந்து பெளத்த சிங்களப் பேரினவாதப்போக்கு மேலாதிக்கம் பெற்று வருவதால் அங்கிருந்துவரும் சமாதான சமிக்ஞைகளால் எந்தவித தீர்வும் ஏற்படப்போவதில்லை.

எனவே பொறுத்ததுபோதும், பொங்கியெழு தலைவா! தமிழீழத்தைப் பிரகடனப்படுத்தும் இறுதிப் போருக்கு ஆணையிடுங்கள்!! என எமது மக்கள் குரல் எழுப்பத் தொடங்கியுள்ளனர்.

ஜனாதிபதி மீது...

நாம் மகாநாயக்கர் தேரர்களிடம் கோர விருக்கிறோம். இவரை நாட்டின் தலைவியாக ஏற்றுக்கொள்ளமுடியாது என்ற காரணத்தினால் சங்க ஆணை ஒன்று பிறப்பிக்க வேண்டியது உடனடித் தேவையென அவர் தெரிவித்தார். (ச-8,4)

முஸ்லிம்களுக்கு...

பிரதேசங்களில் நேற்று அனுஷ்டிக்கப்பட்ட ஹர்த்தால் காரணமாக அப்பிரதேசங்களில் பாடசாலைகள் நடைபெறவில்லை.

அரசாங்க, தனியார் காரியாலயங்கள், சந்தைகள், கடைகள் அனைத்தும் மூடப்பட்டிருந்தது.

உள்ளூர், வெளியூர் போக்குவரத்து சேவைகளும் நடைபெறவில்லை. இதன் காரணமாக இப்பிரதேசத்தின் அனைத்து வழமைநிலையும் முற்றாக பாதிக்கப்பட்டது.

நேற்றைய ஹர்த்தால் தொடர்பாக கிழக்கு முஸ்லிம் அமைப்புகளின் ஒன்றியம் வெளியிட்டுள்ள அறிக்கையில்,

அரசாங்கத்தின் மீதும், நோர்வே மீதும் தமது வன்மையான கண்டனத்தை வெளியிட்டதோடு, அரசாங்கத்திலுள்ள முஸ்லிம் அமைச்சர்களை வெளியேறவேண்டும் என்றும் வேண்டுகோள் விடுத்துள்ளது.

விடுதலைப் புலிகளும் இலங்கை அரசாங்கமும் முஸ்லிம்களின் அபிலாஷைகள் தொடர்பாக வழங்கிய உத்தரவாதத்தை நிறைவேற்றவில்லை என்று அந்த அறிக்கையில் குறிப்பிடப்பட்டுள்ளது. (ச-8,4)

கண்டெடுத்தவர்கள் ஒப்படைக்கவும்

சங்காணைச் சந்திக்கும் (சங்குவேலியூடாக) கன்னாகம் கிலங்கை வங்கிக்கும் கிடையில் சீவப்புநிற பையில் ஒரு தொகை நகைகள் தவறவிடப்பட்டுவிட்டன. கண்டெடுத்தவர்கள் கீழ்க்காணும் முகவரியில் ஒப்படைக்கவும்.

தகுந்த சன்மானம் வழங்கப்படும். கார்த்திகா, 9/1 ஜயனாரகோவில் வீதி, யாழ்ப்பாணம். T.P: 0773155624

எம்மிடம் சகலவிதமான ரீவிக்களும், CD, VCD, DVD PLAYER களும், சகலவிதமான நேடியோக்களும் மற்றும் மின்சார உபகரணங்களும், உத்தரவாதத்துடன் திருத்திக்கொடுக்கப்படும்.

நியூ சிற்றி் நேடர்ஸ்

மேல்மாடி இல.135/1 கஸ்தூரியார் வீதி குளத்திற்கு முன்பாக யாழ்ப்பாணம் T.P: 021 222 3226

பெளத்த சிங்களப் பேரினவாதக் குரத்தினால் எமது நிலம் ஆக்கிரமிக்கப்பட்டு, எமது உறவுகளின் உயிர்கள் காவுகொள்ளப்பட்டு இராணுவத் தாக்குதல்களுக்கு ஆளாகி உடைமைகள் நாசமாக்கப்பட்டு, ஏதிலிகளாக்கப்பட்ட எமது மக்களுக்கு விடுதலை வாழ்வு தேவையாக இருக்கின்றது. இனியும் துயரங்களைச் சுமந்துசெல்ல விரும்பவில்லை.

எனவேதான் இறுதிப் போருக்குத் தயாராகுவதைத் தவிர வேறு வழியில்லை என்பதை சுட்டிக்காட்ட விரும்புகின்றோம்.

தங்களது தலைமையின் கீழ் தமிழீழ விடுதலைப் புலிகளின் படைக்கட்டமைப்பு அதியுயர் பலம் பெற்றுள்ளது. இதனால் தான் சிங்களம் அடிபணிந்து போர்நிறுத்தம், புரிந்துணர்வு உடன்படிக்கைகளை மேற்கொண்டது.

ஒப்பந்தங்களைக் கிழித்தெறியும் மரபில் வந்த ஆளும்வர்க்கம் விடுதலைப் புலிகளுடன் செய்துகொண்ட ஒப்பந்தத்தை கிழிக்கமுடியாமல் அடங்கிக் கிடக்கிறது. தமிழ் தேசியத்தை சிங்களம் உணர்ந்துகொண்டு அண்மைக்கால சமாதான சூழலை பயன்படுத்தி இந்நாட்டில் புரையோடிப் போயிருக்கும் இனப்பிணக்கினை முடிவுக்குக்கொண்டுவந்திருக்க தவறிவிட்டது.

எனவே நாம் எமது வழியில் செல்வோம் அதுவே சிறந்தவழி என அதில் குறிப்பிடப்பட்டுள்ளது. (ச)

மனோகரா
யாழ்ப்பாணம்

ஹங்கரினி இயக்கத்தில்

சியான் விக்ரம், சதா. விவேக் ஆகியோரிடம் சிறப்பு நடிப்பில்

அந்நியன்

கா.நே: 10.30, 2.30, 6.30, 9.30

கிசை: ஹாஸ் ஜெயராஜ்

நிறைஞ்சனாஸ்
சங்காணை

சரக்குமார் (இருவேடம்) நயன்தாரா, லட்சுமி, வடிவேல் நடித்த

ஜயா

கா.நே: 11.00, 2.45, 6.00 (பு.நே)

நாதன்ஸ்

குளிநட்டப்பட்டது யாழ்ப்பாணம் வெள்ளித்தீரையில் பத்மஸ்ரீ பாடகர் ஹரிகரன் அறிமுகம்

குஷ்பு, ரியாஸ்கான் நடித்த

பவர் of WOMAN

கா.நே: 10.30, 2.30, 6.30, 9.30 (பு.நே)